

धर्मशिक्षा पाठावली

भाग २

: लेखक :

पं. नरदेव, 'वेदालंकार'।

: प्रकाशक :

पुस्तक मित्रसंघ. पो. डांसोट (बड़वा.)

१५ ग
१२



आंश्म्

पुस्तक संख्या.....

१५७
१२

पञ्जिका संख्या..... ३२३६४

पुस्तक पर सर्व प्रकार की निशानियां लगाना वर्जित है। कोई सज्जन पन्द्रह दिन से अधिक देर तक पुस्तक अपने पास नहीं रख सकते। अधिक देर तक रखने के लिये पुनः आज्ञा प्राप्त करनी चाहिये।

श्रीमान्यवर प्रो. हरिद्वज जी को
Digitized by Arya Samaj Foundation, Chennai and Gangotri

नरदेव वेदालंकार
१५/३/४६.

Digitized by Arya Samaj Foundation Chennai and eGangotri

३२३६६

Digitized by Arya Samaj Foundation Chennai and eGangotri

धर्मशिक्षा पाठावली


भाग २

० अस्ते सनातन मुक्तिः ०		
पुस्तक सं०.....		
आगत सं०.....		
तिथि०.....		
गुरुकुल ग्रन्थालय काँपड़ी.		

लेखकः

पं. नरेश्वरचरणदासजीकरण १९८४-१९८५

‘राष्ट्रभाषा का सरल व्याकरण’ भा. १ और भा. २ ना लेखक
प्रमुख, हिन्दी शिक्षा संघ, नातालः (दक्षिण आफ्रिका)
भूतपूर्व ‘आचार्य’, राष्ट्रभाषा प्रचारक मंडल, सूरात.
(हिन्दुस्तान)



प्रकाशक

सनातन मित्रमंडल, पो. डांसोट (अरुथ)

सोल ओवर

सांकरलाल कल्याणुष वाराणसी
मुद्रसेवर ओन्ड पब्लिशर
इलाहपुरी गेट, भावनगर

સ્નાતક મિત્રમંડળ
પો. હાંસોટ (મરચ)

પ્રથમ આવૃત્તિ.

સન ૧૯૪૯

સર્વ હક સ્વાધીન છે.

કિંમત બાર આના
પરદેશમાં ૨ શિ. ૩ પે.

સોલ એજન્ટ:-
સાકરભાઈ કલ્યાણજી વોરા
બુકસેલર એન્ડ પબ્લિશર
શ્વાપરી ગેટ, ભાવનગર

મુદ્રક:-
લક્ષ્મીદાસ પુરુષોત્તમ ગાંધી
સંસ્કાર મુદ્રણાલય
નવાપરા, ભ.વનગર

- અ નુ ક્ર મ

નિવેદન
સમર્પણ

પાઠ	પાનું
૧. અહિંસા-પ્રેમ : સાધુ અને સિંહ	૧
૨. ત્યાગ અને દાન : હારવું મૂલ્ય	૫
૩. વિદ્યા : સ્વામી વિવેકાનંદ	૯
૪. એક ધ્યાન : વિદ્યાર્થીઓની પરીક્ષા	૧૩
૫. કસરત : રામભૂતિ	૧૬
૬. અક્ષયર્થ : ભીષ્મપિતામહ	૨૦
૭. સ્ત્રી-સન્માન : શિવાજી અને જીમખર્ષી	૨૪
૮. સરખી વહેંચણી : બુદ્ધની ભિખારણ	૨૮
૯. વ્યસન : સર્વન શ	૩૨
૧૦. પરોપકાર : પુરોહિતનું બલિદાન	૩૭
૧૧. સ્વરાજ ને માતૃભૂમિ : બરડોલી તી લડાઈ	૪૧
૧૨. મૃત્યુપર વિજય : મૃત્યુંજય શ્રદ્ધાનંદ	૪૬
૧૩. અવેર : વસંતરાવ-રજ્યાઅલી	૫૦
૧૪. મહેનત : ડોસો અને ફળ	૫૪
૧૫. કરે તેવું પામે	૫૮
૧૬. એક પરમેશ્વર : હાથી અને ૭ આંધળા	૬૩
૧૭. પ્રાર્થના	૬૬
૧૮. શિષ્ટાચાર	૬૮
૧૯. નાગરિક ધર્મ (પાડોશ ધર્મ)	૭૧
૨૦. આપણા તહેવારો	૭૫
પરિશિષ્ટ	૮૧

નિવેદન

ધર્મશિક્ષા પાઠાવલીની યોજના પ્રમાણે આ બીજો ભાગ બહાર પડે છે. ધાર્મિક શિક્ષણ અંગેનું લેખકનું જે મતવ્ય છે તે પહેલાં ભાગમાં આપ્યું છે. તેમ જ પાઠાવલીની રચનાપદ્ધતિ વિષે પણ તેમાં જ ખુલાસો કરી દીધો છે. આ ભાગમાં પણ પહેલાની માફક શાસ્ત્ર-વચનો બોધ-વચનો, વાર્તા અને અભ્યાસપ્રશ્નો આપવામાં આવ્યા છે.

આજકાલમાં નીતિ અને ધાર્મિક ગુણોનો ઉત્તરોત્તર વિકાસ થતો જાય તે પ્રમાણુ તે લેવાયાં છે. નીતિ સાથે જ દેશભક્તિ, આરોગ્ય, વ્યાયામ અને મદ્યનિષેધ જેવા પાઠો પણ અપાયા છે. અધ્યાત્મવાદ ફળવે એવા 'એક પ્રભુ', 'કર્મફળ' (કરે તેવું પામે) 'નિર્કામ કર્મ' (ડોસો અને ફળ) અને 'અહિંસા' નો પાઠો આપવામાં આવ્યા છે. આ સિદ્ધાન્તો મોટા છે, પણ આજકાલ સમજી શકે એવી વાર્તામાં મુકાયા છે. વાર્તાઓ પણ જાણીતી છે. કેટલીક દેશના મહાપુરુષોને લગતી પણ છે. વસંતરાવ અને રજાઅલીની વાર્તા પણ લેવામાં આવી છે. મને લાગે છે કે તેઓ પણ કંઈક દેશીય અને રાજ્ય રંતિદેવ વગેરેની માફક અમર કરવા જેવા છે.

છેલ્લા બે પાઠો સહચાર અને નાગરિક ધર્મ વિષેના છે. આજે સ્વતંત્ર ભારતનાં આજકાલમાં આ બંને ધર્મો સારી રીતે ખીલે એની ખાસ જરૂર છે. તો જ તેઓ સાચા નાગરિક બનશે. છેવટે પરિશિષ્ટમાં સૂક્તિ સંગ્રહ પણ આપ્યો છે તે સૂક્તિઓ પણ મોઢે કરવા જેવી છે. શાળામાં તો વખતને અનુસરીને તેનો ઉપયોગ કરી શકાય. આ ભાગમાં આપણા મુખ્ય ૬ તહેવારોની પણ ટૂંકી માહિતી આપી છે.

આ પાઠાવલી શાળાઓના અભ્યાસક્રમની દૃષ્ટિએ તૈયાર કરવામાં આવી છે. વિદ્યાર્થીઓની કક્ષાને ધ્યાનમાં રાખીને એની રચના કરવામાં આવી છે. (પહેલો ભાગ ધોરણ બીજા માટે અને બીજો ભાગ ધોરણ ત્રીજા માટે યોજાયો છે.) છતાં એમાંનો કોઈ પાઠ ધોરણના દરજ્જા કરતાં અધરો માલૂમ પડે તો તે અંગે અનુભવી શિક્ષકો સૂચન કરશે એવી આશા છે. આમાં જે શાસ્ત્રવચનો અપાયાં છે તે વિદ્યાર્થીઓને મોઢે ચડી જાય એવાં છે. તેમને તે સમૂહમાં બોલા-

વચા જોઈએ પણ આ વચનો વિદ્યાર્થીઓ શુદ્ધરૂપે લખી લાવે
 એવી કોઈ હમણાં અપેક્ષા ન જ રાખે. તે જ પ્રમાણે દરેક પાઠમાં
 રહેલો સાર કે બોધવચનો એ જ રૂપે વિદ્યાર્થીઓ કહી જન્ય અગર
 લખી લાવે એ પણ જરૂરી ન ગણવામાં આવે. વિદ્યાર્થીઓ વાર્તા
 વડે એ ભાવને સમજી શક્યા છે કે કેમ તે જ જોવું જરૂરી છે.
 તેમનામાં એ સંસ્કાર જો પડશે તો તે આગળ જતાં ધીમે ધીમે
 આપોઆપ ખીલી જઈશે.

શિક્ષણ-પદ્ધતિમાં નવા નવા ફેરફારો થયા કરે છે. દરેક પદ્ધતિમાં
 કોઈ એક ઉપયોગી તત્ત્વપર ભાર મુકાયો હોય છે. તે તે દષ્ટિએ તે
 વાજબી હોય છે. તેથી જ પદ્ધતિ માટે મતભેદ પણ જોવામાં આવે
 છે. આ પાઠાવલીમાં બોધવચનોમાં ઉપદેશાત્મક પદ્ધતિ સમજણ
 આપવાની દૃષ્ટિથી રાખવામાં આવી છે. ખાસ તો એવું કામ શિક્ષકોએ
 લેવાનું છે. વાર્તાઓમાં રહેલા સાર વિષે પ્રશ્નો કરીને પણ તેઓ
 સમજાવી શકશે. નાનાં બાળકો સમજણ સાથે શીખવેલાં ગુરુનાં વચનો
 પર ઘણી શ્રદ્ધા રાખે છે એમ જોવામાં આવ્યું છે.

આ બીજો ભાગ તૈયાર કરવામાં પણ પહેલા ભાગમાં મદદ કર-
 નાર મિત્રોનો પૂરો સહયોગ મળ્યો છે. બીજા ભાગની મૂળ પ્રત
 ભાવનગરના શ્રી જયેન્દ્ર ગિ. ત્રિવેદી જોઈ ગયા છે ને ઘટતા ફેરફારોના
 સૂચન ઉપયોગી થઈ પડ્યાં છે, તે માટે તેમનો આભારી છું.

જે બાળકોને શાળામાં આ પ્રકારનું શિક્ષણ મળી શકતું નથી
 તેમનાં માતાપો જો આ પાઠાવલીવડે તેમજ ઘેર જ શિક્ષણ આપશે
 તો પણ તેઓનું ચારિત્ર્ય ધડાશે. તેઓ સદાચારી અને ધર્મિષ્ઠ
 બનશે. પાઠાવલીની વાર્તાઓથી તેમનો વર્તારસ પણ સંતોષી શકાશે
 અને તેમને બોધ પણ આપી શકાશે.

આજની મોંઘવારીની પરિસ્થિતિને લઈ આ ભાગોની કિંમત સહેજ
 વધુ લાગશે. જો ધર્મપ્રેમી સજ્જનો ઉદાર મદદ કરશે તો બાળકો
 સસ્તી કિંમતે આનો લાભ લઈ શકશે.

ગાંધી જયંતી, ૪૮

હરખન

નરદેવ 'વેદાલંકાર'

समर्पण

•

ॐ भूर्भुवः स्वः ।
तत्सर्वितुर्वरेण्यं भर्गो देवस्य धीमहि ।
धियो यो नः प्रचोदयात् ॥

संस्कृतिनुं श्रद्धा-पूजा
ऋषिभ्यानुं पवित्र गान,
सद्बुद्धि ने भीलपी
प्रगति-पथे प्रेरनार
सावित्री माता ने ..

-तरदेव.




ओ३म् । भूर्भुवः स्वः । तत्सवितुर्वरेण्यं भर्गो देवस्य धीमहि ।

CC-0. In Public Domain. Digitized by eGangotri Collection, Haridwar

Digitized by Arya Samaj Foundation Chennai and eGangotri

Digitized by Arya Samaj Foundation Chennai and eGangotri



जननी जन्मभूमिश्च स्वर्गादपि गरीयसी ।

પાઠ પહેલો

અહિંસા-પ્રેમ

અહિંસા પરમો ધર્મઃ (મહાભારત)

અહિંસા-ખીજને દુઃખ ન દેવું-એ મોટો ધર્મ છે.

અહિંસાપ્રતિષ્ઠાયાં તત્સન્નિધૌ વૈરત્યાગઃ (યોગદર્શન)

જે લોકા અહિંસાધર્મ પાળે છે તેમનો દુશ્મન પણ
તેમની પાસે આવી પોતાનું વેર છોડી દે છે.

પ્રેમે પ્રાણ ટકી રહે, પ્રેમે પ્રાણ ન જાય,

પ્રેમે પ્રાણ અપાય છે, પ્રેમે પ્રાણ રખાય.

શુભ મહિમા બે રીતનો, દયા તણો જાહિર.

લે તેને સુખ થાય છે, દે તેને પણ ઘેર.

(નર્મદ)

સાધુ અને સિંહ

એક જંગલમાં એક સાધુ રહેતા હતા. તે
ઘણા દયાળુ હતા. દરેક પ્રાણી પર હેત રાખે.
એમના તપોવનમાં જે આવે તેને કોઈની ખીક

લાગતી નાહ. હરણો આવે ને ઝાડને છાંયડે બેસી
વાગોળે. ગાયો આવી ઘાસ ચરે. કબૂતરો આવે
ને ધાન ચણે. પોપટ અને મેના આવે ને પાણી
પીએ. ચકલી એમની ઝૂંપડીમાં રાજો બાંધે.

આ તપોવનમાં જંગલી જનાવર પણ આવીને
નરમ બની જતાં. બકરી ને વરુ પોતાનું વેર
ભૂલી જતાં. ત્યાં સાપ કે વીંછી નીકળે તોપણ
કોઈ તેને મારે નહિ. સાપ પણ મહારાજ પાસેથી
જય પણ કરડે નહિ. મહારાજને બધાં પર હેત.

એક દિવસ સાધુ મહારાજ જંગલમાં નીક-
ળ્યા. ફરતાં ફરતાં દૂર નીકળી ગયા. ત્યાં તેમણે
એક સિંહને જોયો. સિંહ બેઠો બેઠો ધૂરકયા કરે.
સાધુ મહારાજને તેની બીક ન હતી. તેઓ
આગળ વધ્યા ને સિંહ પાસે આવી પહોંચ્યા.
સિંહ વારે વારે પોતાનો આગલો પંખે ઊંચકયા
કરતો ને ધીમે ધીમે ધૂરકતો. બીજે કોઈ હોત તો
ડરીને નાસી જત, પણ સાધુ મહારાજ તો કોઈથી
ડરતા નહિ અને કોઈને ડરાવતા પણ નહિ.

મહારાજને લાગ્યું કે આ સિંહ ક્રોધમાં નથી
ગર્જતો, પણ એના ધૂરકવામાં તો દુઃખ છે. નક્કી

એને કંઈ વેદના છે. સાધુ મહારાજ શાંતચિત્તે સિંહ પાસે ગયા. સિંહ પોતાનો પંખે ડાંચોનીચો કરતો રહ્યો. સાધુએ જ્ઞેયું તો એ પંખને ઝાલે હતો. તેમાં મોટો ધા હતો. મહારાજ હવે સિંહનું દુઃખ સમજ્યા.

તે સિંહ પાસે બેઠા. તેનો પગ હાથમાં લીધા. પંખે તપાસ્યો. તેમાં મોટો કાંટો વાગેલો હતો. મહારાજે ધીમે રહી કાંટો બહાર ખેંચી કાઢ્યો. જંગલમાંથી જડીબુટ્ટી શોધી લાવ્યા. તેના પાલાનો લેપ પંખ પર માર્યો. સિંહને તેથી ઘણો આરામ લાગ્યો. તે સાધુ મહારાજને પ્રેમથી ચાટવા લાગ્યો. મહારાજ દરરોજ સિંહ પાસે જતા અને તેને નવો લેપ મારતા. ખાવાનું આપતા અને પાણી પાતા. થોડા દિવસોમાં સિંહ સાંભે થઈ ગયો.

આ સિંહ ઘણો નરમ બન્યો. તે સાધુ મહારાજ સાથે તેમના તપોવનમાં પણ જવા લાગ્યો. ત્યાં ઘણાં જનાવરો આવતાં પણ તે કોઈને છોડતો નહિ. ગાય હોય, હરણ હોય, પણ સિંહ કોઈને ઈજા કરે નહિ. તે મહારાજ સાથે વસ્તીમાં પણ જાય છતાં કોઈને કનડતો નહિ. લોકો સાધુ મહારાજની અહિંસા અને પ્રેમ જોઈને અનન્ય થતાં.

બાળકો, આપણે આ પાઠમાં જોયું કે સિંહ જેવું કૂર
અને ઘાતકી પ્રાણી પણ સાધુમહારાજના પ્રેમને વશ થઈને
કેવું નરમ બની ગયું. આપણે દરેક પ્રાણી પર હેતુ રાખવું
લેઈએ. કોઈને દુઃખ નહિ દઈએ. કોઈની હિંસા નહિ
કરીએ. કોઈને મારીએ નહિ. કોઈ આપણને મારે તો કેવું
દુઃખ થાય ? તેમ બીજાને પણ થાય. નાનાં જંતુઓ અને
પ્રાણીઓ પર પણ પ્રેમ રાખતાં શીખીએ. ગમ્મત ખાતર
પણ તેમને પજવીએ નહિ. બધાંને આપણા જેવાં ગણીએ.
જો આપણા મનમાં સાચો પ્રેમ હશે તો આપણો દુશ્મન
પણ આપણા પ્રત્યેની દુશ્મનાવટ છોડી દેશે. આપણે દયા ને
અહિંસાધર્મનું પાલન કરીએ.

અભ્યાસ-પ્રશ્નો

૧. સાધુમહારાજનો સ્વભાવ કેવો હતો ?
૨. સિંહને શું દુઃખ હતું ? તે કેવી રીતે મટ્યું ?
૩. મહારાજને સાપ કેમ કરડતો નહિ ?
૪. તમારો નાનો ભાઈ કુરકુરિયાને સોટી મારતો હોય તો શું કરશો ?
(બીજી વાર્તા-બુદ્ધ ને ધાયલ હંસ, ગાંધીજીનાં દર્શન-તો)

પાઠ બીજો

ત્યાગ અને દાન

તેન ત્યકતેન ભુજીયા:

મા ગૃથઃ, કસ્યસ્થિદ્વનમ્। (વેદ.)

દરેક વસ્તુ પ્રમુખે સારા ઉપયોગ માટે આપી છે, એમ સમજીને તેને વાપરો. લાલચ રાખો નહિ. પૈસો કોઈનો નથી.

તુલસી પંખીઓના પીધે, ઘટે ન સરિતા-નીર,
ધર્મ કર્યે ધન ના ઘટે, સહાય કરે રઘુવીર.

(તુલસી)

હારનું મૂલ્ય

રૂઘૂનમાં એક સભા રાખી છે. ઘણાં લોકો ભેગાં થયાં છે. લોકો હજુ આવતાં જ જાય છે. કોઈ મોટરમાં આવે તો કોઈ ઘોડાગાડીમાં, કોઈ સાઈકલ પર આવતું, તો કોઈ ચાલતું. સભાનો હોલ ભરાઈ ગયો છે.

સભામાં કેંટાવાળા પંજબીઓ હતા. પાઘડી-
વાળા મરાઠા ને
મુજરાતીઓ
હતા. આદીની
ટાપી પહેરેલા
ગૃહસ્થો હતા. તે
ઉઘાડા માથાના
બાંગાળી નવ-
યુવકો પણ હતાં.



ને તા જ
સુભાષ ચંદ્ર
બોસનું આ
સભામાં ભાષણ
હતું. ભાષણ ઘણું જોશભરેલું હતું—લોકોનાં
હિલમાં ધા કરે એવું, કાયર પણ શૂરા બને એવું.
સુભાષબાબુએ કહ્યું: 'તુમ મુજે ખૂન દો, મેં
તુમહેં આઝાદી દૂંગા.' હિંદુસ્તાનની આઝાદી
માટે તેમણે એક આઝાદ હિંદ ફોજ ઊભી કરેલી.
એ ફોજને માટે તેઓ નાણાં ઉઘરાવતા. તે નવ-
યુવકોનાં માથાં માગી લેતા.

સુભાષબાબુનું ભાષણ પૂરું થયું. તેમને એક

મોટો હાર પહેરાવવામાં આવ્યો. સુભાષણાબુએ તે હાર હરાજમાં મૂક્યો. તેમણે સભામાં પૂછ્યું : 'આ હારની કિંમત મને કોણ આપશે ? એ પૈસા દેશની લડત માટે વપરાશે.' સુભાષણાબુનો હાર અને દેશસેવાનું કામ. હારની કિંમત ખૂબ વધી ગઈ.

'એક લાખ રૂપિયા.' લોકોના ટોળા વચ્ચેથી એક યુવક ઊભો થઈને બોલ્યો. ગજબ થયો. ફૂલના હારના એક લાખ રૂપિયા ! આ એક પંજાબી યુવક હતો.

'બે લાખ રૂપિયા !' દેશ માટે ફના થવાની ધમ્મકી રાખતો એક ખીન્ને વેપારી યુવક બોલ્યો.

'પાંચ લાખ રૂપિયા મારા !' કોઈ વૃદ્ધ બોલ્યો. તેણે વૃદ્ધોનું નામ રાખ્યું.

'સાત લાખ રૂપિયા !' ત્યાં તો ખીન્ન ખૂણામાંથી પાછો અવાજ આવ્યો. આજે તો લોકોના ઉત્સાહનો પાર ન હતો. ફૂલહાર માટે લાખોની ચડસાચડસી ચાલુ થઈ હતી.

આ શું ? પૈસો પંજાબી યુવક તો ગાંડા જેવો

બની સભામંચ ઉપર ધસી આવે છે. ઉપર ચઢીને તે બોલ્યો: 'મારી સઘળી દોલત આ હાર માટે. હું મને પોતાને પણ સુભાષણાળુના ચરણોમાં સોંપી દઉં છું.'

'ધન્ય!' 'ધન્ય!' નો ધ્વનિ ઊઠ્યો. તાળીઓનો ગડગડાટ ગાજ્યો. સુભાષણાળુ ઊઠ્યા. પંજાબી યુવકને છાતી સરખો ચાંપી લીધો. તે બોલ્યા: 'આવા યુવકોને લીધે આપણી ભારતમાતા હમેશ અજેય બનશે. આપણે એને પરદેશીઓના હાથમાંથી જરૂર છોડાવીશું.'

બાળકો, આપણે જોયું કે એક યુવકે સુભાષણાળુને પોતાની બધી મિલકત આપી દીધી. તેણે પોતાનું જીવન પણ સોંપી દીધું. બીજા લોકોએ પણ જેનાથી જે બન્યું તે આપ્યું. આ પ્રમાણે સારા કામમાં દરેકે પોતાનાથી બનતી મદદ કરવી જોઈએ. સારાં કામ પૈસા વગર થતાં નથી. ધન-દોલત એ તો ભગવાને આપેલી બક્ષિસ છે. તેને લલાઈનાં કામોમાં વાપરીએ. કંબૂસ બનીને ભેગી નહિ કરી રાખીએ, તેમ ખોટે રસ્તે પણ વાપરીએ નહિ. આપણે બીજાને હમેશાં આપણાથી બને તે મદદ કરવી જોઈએ. લાલચ રાખવી નહિ, કારણકે પૈસો રહેતો નથી. તેને સારા કામમાં વાપરવો જ ઠીક છે.

અભ્યાસ-પ્રશ્નો

૧. સુભાષચંદ્ર બોઝને પંજાબી યુવકે શું આપ્યું ?
૨. સુભાષચંદ્રે એ પૈસા શા માટે લીધા ?
૩. આ દુનિયાની ચીજો આપણને કેણે આપી છે ?
૪. તમારે ત્યાં એક ભિખારી ટાઢમાં ધૂજતો આવે તો તમે શું કરશો ?

(ખીજ વાર્તા ભામાશાહ, કર્ણ, મોતીલાલ નેહરુ)

પાઠ ત્રીજો

વિદ્યા

નહિ જ્ઞાનેન સદૃશં પાવત્રમિહ વિદ્યતે (ગીતા)

આ જગતમાં સાચા જ્ઞાનથી વધુ પવિત્ર કશું નથી.

વિદ્યત્વં ચ નૃપત્વં ચ નૈવ તુલ્યં કદાચન ।

સ્વદેશે પૂજ્યતે રાજા વિદ્વાન્ સર્વત્ર પૂજ્યતે ॥

(ચાણક્ય)

વિદ્વાન અને રાજાની સરખામણી થઈ શકે નહિ. રાજા પોતાના દેશમાં જ પૂજાય છે, પણ વિદ્વાન તો દુનિયામાં બધે પૂજાય છે.

સ્વામી વિવેકાનંદ

અમેરિકાના એક શહેરની વાત છે. શહેરમાં મોટાં મોટાં મકાનો ને ભવ્ય બંગલાઓ છે. લોકો

પણ ભપકાબંધ રહે. કોટ-પાટલૂન ને હેટમાં
સજ્જ થયેલાં.

આ શહેરમાં એક સાધુ ફરે છે. તેણે ભગવાં
કપડાં પહેર્યાં છે.
પગમાં નથી બેડા,
માથે નથી ટોપી.
અમેરિકાના શહે-
રી આ ને આ
સાધુની કાંઈ પડી
નથી. તે આ તો
તેની મશ્કરી કરે છે.
આ સાધુ તે સ્વામી
વિવેકાનંદ.



એક રાતે
સ્વામી વિવેકાનંદ
સ્ટેશને ગયા ત્યાં ગાડી ચૂકી ગયા. સ્ટેશન પર
રાત રહેવાની જગ્યા પણ ન મળી. ટાઢ તો કહે
મારું કામ. સ્ટેશનને ખૂણે લાકડાનું એક ખોખું
પડેલું હતું. સ્વામી વિવેકાનંદ આ ખોખામાં
બેઠા ને આખી રાત કાઢી.

બીજે દિવસે તેઓ શિકાગો પહોંચ્યા. શિકાગોમાં દુનિયાના ધર્મોની એક મોટી સભા મળી હતી. દરેક ધર્મના મહાત્માઓ ત્યાં હાજર હતા. દરેક દેશના વિદ્વાનો તેમાં ભાગ લેવા આવેલા. હિંદુસ્તાનમાંથી આ સભામાં સ્વામી વિવેકાનંદ ગયેલા.

સભામાં ઘણાં ભાષણો થયાં. સ્વામી વિવેકાનંદને પણ ભાષણ કરવા બોલાવ્યા. સ્વામીજીએ ભાષણ શરૂ કર્યું: ‘અમેરિકાના ધર્મપ્રેમી ભાઈઓ ને બહેનો’ આ વચનોથી હોલ ગૂંજી ઊઠ્યો. પૂરા એક કલાક સુધી સ્વામી વિવેકાનંદે ભાષણ કર્યું.

અમેરિકાનાં લોકો આ ભાષણ સાંભળી ગાંડાં બન્યાં. તેમણે આવું સારું ભાષણ સાંભળેલું નહિ. આવો મોટો વિદ્વાન બેયેલો નહિ. હિંદુસ્તાનનું જ્ઞાન કેટલું ઊંચું છે તે તેઓ બહુતાં નહિ. તેઓ સ્વામી વિવેકાનંદની વિદ્વત્તા બેઠ અનન્યથા થયાં.

બીજા દિવસની સવાર થઈ ને છોકરાઓ શિકાગોની શેરીએ શેરીએ ‘મંક વિવેકાનંદ’ની ખૂમો પાડતા હતા. સ્વામી વિવેકાનંદના તેઓ ફેટા

વેચતા હતા. છાપાંઓએ પણ એમની છપી છાપી. લાકડાના ખોખામાં રાત ગુજરનારા વિવેકાનંદ એક રાતમાં તો અમેરિકામાં નગરે નગરે જાણીતા થયા. મોટા રાજાઓને ન મળેલું માન તેમને મળવા લાગ્યું.

સ્વામી વિવેકાનંદે જ્ઞાનથી અમેરિકામાં ને યુરોપમાં હિંદુસ્તાનનું ને હિંદુધર્મનું નામ ઉજાડ્યું.

ખાળકો, આપણે જોયું કે સ્વામી વિવેકાનંદને તેમની વિદ્યાને લીધે કેટલું માન મળેલું. વિદ્યાની બધે પૂજા થાય છે. દરેક વિદ્યાર્થીએ સાચી વિદ્યા મેળવવા માટે મહેનત કરવી જોઈએ. વિદ્યા મેળવીને જ આપણે પોતાની જિંદગીને સુધારી શકીએ. વિદ્યા મેળવ્યા પછી પણ અભિમાન ન કરીએ. વિનયથી જ વર્તીએ તો આપણી વિદ્યા સફળ થયેલી કહેવાય.

અભ્યાસ-પ્રશ્નો

૧. સ્વામી વિવેકાનંદે રાત કેવી રીતે વિતાવી ?
૨. તેઓ કેવી રીતે જાણીતા થયા ?
૩. વિદ્યા સાથે ખીન્ને કયો ગુણ ખીલવવો જોઈએ ?
૪. વિદ્યા મેળવવા માટે તમે શું પ્રયત્ન કરો છો ?

(ખાળ વર્તી :— સ્વીન્દ્રનાથ, શંકરશ્રાર્ય ને મંડનમિશ્ર.)

પાઠ ચોથો

એક ધ્યાન

तत्रैकाग्रं मनः कृत्वा यतचित्तेन्द्रिय क्रियः । (गीता)

આંખ, કાન વગેરે ઇન્દ્રિયોને સ્થિર કરી જે શીખવું હોય તેમાં મન લગાવવું.

વિદ્યાર્થીઓની પરીક્ષા

એક મોટા મેદાનમાં ઘણા વિદ્યાર્થીઓ ભેગા થયા છે. ઘણા લોકો પણ ટોળે વળ્યા છે. આજે કૌરવ અને પાંડવોની પરીક્ષાનો દિવસ છે. દ્રોણ-ગુરુ પરીક્ષા લેવાના છે. પરીક્ષા જોવા ભીષ્મ પિતા-મહા આવ્યા છે. આંધળા ધૃતરાષ્ટ્ર પણ આવ્યા છે. ગાંધારી ને કુંતી વગેરે રાજમાતાઓ પણ આવી છે.

ઘોડેસવારી, ગદા-યુદ્ધ, કુસ્તી વગેરેની પરીક્ષા થઈ ચૂકી છે. હવે ધનુષ્યબાણની પરીક્ષા છે. સૌ કૌરવો અને પાંચ પાંડવોમાં પહેલો કોણ આવે તે જોવા બધાં અધીર બન્યાં છે. ગુરુ દ્રોણ-

ચાર્યે એક ઝાડ પર ચકલીનું એક રમકડું ગોઠવ્યું છે. તેની આંખમાં નિશાન મારવાનું છે.

દ્રોણગુરુએ યુધિષ્ઠિરને નિશાન તાકવા બોલાવ્યા. યુધિષ્ઠિરે બાણ ચઢાવ્યું. ગુરુએ પૂછ્યું: 'બેટા, ચકલીને જીત્યું છે ને?' યુધિષ્ઠિરે જવાબ આપ્યો: 'હા ગુરુજી.' ગુરુજીએ પૂછ્યું: 'ખીંતું શું શું દેખાય છે?' યુધિષ્ઠિર બોલ્યા: 'હું આપને જોઉં છું.' ગુરુજી નિરાશ થયા. તે બોલ્યા: 'તું જા, બેસી જા.'

ગુરુજીએ દુર્યોધનને બોલાવ્યો ને ઉપર પ્રણામે પ્રશ્નો પૂછ્યા. દુર્યોધને કહ્યું: 'હું ઝાડને જોઉં છું, આ મારા ભાઈઓને જોઉં છું, મને બધું દેખાય છે.' દ્રોણાચાર્યે દુર્યોધનને પણ બેસાડી દીધો. એક પછી એક ઘણા આવ્યા પણ કોઈને તીર છોડવાની આજ્ઞા મળી નહિ.

અર્જુનનું નામ બોલાયું. તેણે તીર લઈ નિશાન તાક્યું. દ્રોણગુરુએ પૂછ્યું: 'બેટા, તને શું શું દેખાય છે?' 'મને હવે ક્ષત્ર ઝાડ જ દેખાય છે.'

'હવે શું દેખાય છે?'

‘હવે હું ફક્ત ચકલીને જોઉં છું, ને હવે તો ફક્ત ચકલીની આંખ જ દેખાય છે.’ ગુરુજી આ સાંભળી રાજ થયા. ‘છોડ તીર’ તેમણે હુકમ આપ્યો. સણુસણુ કરતું તીર છૂટ્યું. ચકલીની આંખો વાંધાઈ ગઈ. લોકો રાજ રાજ થઈ ગયા. અનુને એકચિત્ત રાખી નિશાન વીંધ્યું.

બાળકો, આપણે બેયું કે અનુને કેવી રીતે નિશાન તાકયું. તેણે પોતાનું ધ્યાન ચકલીની આંખ પર જ લગાવ્યું. એ જ પ્રમાણે આપણે જે શીખતા હોઈએ તે પર જ મન લગાવવું. બીજા વિચાર કરવા નહિ. બીજે ધ્યાન આપવું નહિ. ગુરુજી શીખવે તે ધ્યાનથી સાંભળવું. ભણતી વખતે ભણવામાં ધ્યાન આપીએ. જે વખતે જે કામ હાથમાં લઈએ તે પર પૂરું ધ્યાન રાખીએ તો જ તે કામ સારી રીતે બને. બે જગાએ ચિત્ત રાખીએ તો એકે કામ સારું થાય નહિ.

અભ્યાસ-પ્રશ્નો

૧. દ્રોણગુરુએ હુધિહિરને તીર છોડવાની આજ્ઞા કેમ ન આપી ?
૨. અનુને કેમ નિશાન વીંધી શક્યો ?
૩. બકધ્યાન એટલે શું ?
૪. તમે ભણવામાં હોશિયાર છો કે રમવામાં ? તેમાં પૂરતું ધ્યાન આપો છો ?

(બીજી વાર્તા—એકલવ્ય, દ્રૌપદી-સ્વયંવર)

પાઠ ૫

કસરત

શરીરભાગે ખુબ ધર્મસાધનમ્ ।
સારું શરીર એ ધર્મનું પગથિયું છે.
પહેલું મુખ તે જાતે નર્મી.

રામમૂર્તિ

દશ વર્ષનો એક વિદ્યાર્થી હતો. તેનું નામ રામમૂર્તિ. નિશાળમાં એક છોકરા સાથે રામમૂર્તિને તકરાર થઈ. વાંક છોકરાનો હતો, પણ તે જખરો હતો. તેણે રામમૂર્તિને એક થપ્પડ લગાવી દીધી. રામમૂર્તિને આથી ઘણું લાગી આવ્યું. એ વાત તેના દિલમાં ડંખતી રહી.

આ અરસામાં રામમૂર્તિએ રામાયણ ને મહાભારતની કથાઓ સાંભળી. તેમાં તેમને ખૂબ રસ પડવા લાગ્યો. તેમાંયે હનુમાન અને ભીમનાં પરાક્રમે તો તેમને ખૂબ ગમતાં. રામમૂર્તિને પણ

ભીમ અને હનુમાન જેવા બળવાન બનવાનું મન થયું.

નવયુવક રામમૂર્તિ રોજ અખાડામાં જવા લાગ્યા. તેમણે નિયમિત કસરત શરૂ કરી. વિલાયતી ઢબની કસરતો પણ તેમણે કરી જોઈ. આ કસરતથી તેમને ખાસ ફાયદો જણાયો નહિ. આથી તેમણે દેશી કસરત શરૂ કરી. તેઓ દંડ ને બેઠક કરવા લાગ્યા. કુસ્તી કરતા અને મગદળ ફેરવતા.

રોજ નિયમ પ્રમાણે કસરત કરવાથી રામમૂર્તિનું શરીર સુધરવા લાગ્યું. તેમનામાં ઘણી તાકાત આવી. દરરોજ તેઓ ત્રણ હજાર દંડ અને દસ હજાર બેઠક કરવા લાગ્યા. રામમૂર્તિમાં હવે એટલી શક્તિ આવી હતી કે તેઓ નાળિયેરીના ઝાડને પકડીને હલાવતા તો ઉપરથી નાળિયેરો ખરી પડતાં.

ફક્ત કસરત પર જ રામમૂર્તિએ ધ્યાન ન આપ્યું. તેઓ ખોરાક પણ સાદો અને પૌષ્ટિક લેતા. રામમૂર્તિ માંસ ખાતા નહિ. દારૂ વગેરે પણ પીતા નહિ. બીડી, સિગારેટ વગેરેનું પણ તેમને વ્યસન ન હતું. દૂધ-દહીં, ઘી અને ફળ-મેવાના

સાત્ત્વિક ખોરાકથી તેમણે તાકાત મેળવી. પોતાની તાકાતને લીધે રામમૂર્તિ દુનિયામાં જાણીતા થયા. યુરોપના દેશોમાં તેમણે પોતાના બળના પ્રયોગ કરી બતાવ્યા. તેઓ ૧૦૦ મણનો હાથી પોતાની છાતી પર ચડાવતા. યુરોપના પ્રખ્યાત યૂજને સેંડોને રામમૂર્તિએ પોતાની સાથે કુસ્તી કરવાનું કહ્યું, પણ યૂજનેની હિંમત ચાલી નહિ.

રામમૂર્તિની તાકાત જોઈ યુરોપનાં લોકો નવાઈ પામતાં. તેમણે પરદેશમાં હિન્દુસ્તાનનું નામ પ્રખ્યાત કર્યું.

બાળકો, આપણે બેથું કે નાનપણમાં રામમૂર્તિને કેવો અનુભવ થયેલો. આપણે આપણા શરીરની કાળજી રાખવી જોઈએ. આપણું શરીર સારું હોય તો આપણને દરેક કામ કરવાનું ગમે. માંદા પડીએ, શરીર નબળું હોય તો કોઈ વાતમાં મળ ન આવે. શરીર સારું હોય તો જ મન પણ ખુશ રહે. તો જ ભણવામાં ને બીજા કામમાં ચિત્ત ચોંટે ને મન મજબૂત બને. આપણું માન સાચવવું હોય તો પણ શરીરમાં તાકાત જોઈએ અને શરીરનાં દરેક અંગને કેળવવાં જોઈએ.

આપણે ધરનાં કામો હાથે જ કરતાં શીખીએ તો પણ શરીરને સારી કસરત મળે છે. ધરના બળતણનાં લાકડાં ફાડીએ, લોટ દળવા ઘંટી ફેરવીએ, તેમ બાગ-બગીચામાં

કામ કરીએ. આપણાં કપડાં જાતે ધોઈ લઈએ. આવાં ઘર-કામ આપણે જાતે જ કરી લેવાં જોઈએ. ને તે કરવામાં ગમ્મત પડવી જોઈએ.

શરીર સારું રાખવા માટે માંસ, દારૂ, તમાકુ વગેરે પણ છોડી દેવાં જોઈએ. આ બધી નુકસાન કરનારી ચીજો છે.

અભ્યાસ-પ્રશ્નો

૧. રામમૂર્તિને નાનપણમાં શું અનુભવ થયો ?
૨. રામમૂર્તિએ તાકાત કેવી રીતે મેળવી ?
૩. શરીર માટે કયો ખોરાક સારો છે ?
૪. તમે રોજ કસરત કરો છો ? ઘરનું કામકાજ કરવા લાગો છો ?
(ખીજ વાર્તા-હનુમાનનું સમુદ્રપાર જવું, અભિમન્યુની વીરતા.)

પાઠ ૬

અક્ષયર્થ

અક્ષયર્થે તપસા દેવાઃ મૃત્યુમુપાધ્નન્ત । (વેદ)

અક્ષયર્થ એટલે સંયમ અને મન પર કાબૂ મેળવીને દેવલોકોએ મૃત્યુ પર જીત મેળવી છે.

ભીષ્મ પિતામહ

(૧)

દેવવ્રત જીવાન હતો. એક દિવસ તેણે પોતાના પિતાને ઉદાસ જોયા. પિતાનું નામ શાંતનુ હતું. શાંતનુ હસ્તિનાપુરના રાજા. દેવવ્રત ત્યાંનો યુવરાજ હતો.

દેવવ્રતે પિતાનું દુઃખ જાણી લીધું. મહારાજા શાંતનુને એક ધીવરની કન્યા સાથે લગ્ન કરવાં હતાં, પણ એ ધીવરે પોતાની કન્યા સત્યવતીને મહારાજા જોડે પરણાવવા માટે એક શરત રજૂ કરી હતી. શરત આકરી હતી. તેથી શાંતનુ ઉદાસ હતા.

પિતાની સેવા કરવી અને તેમને સુખી રાખવા
અને દેવવ્રત પોતાની ફરજ સમજતો હતો.
દેવવ્રત તે ધીવર પાસે પહોંચ્યો. તેની શી શરત
છે તે પૂછ્યું.

ધીવરે કહ્યું: 'શાંતનુ મહારાજ મારી કન્યાને
પરણે તો તેના છોકરાને રાજગાદી મળે.' રાજ-
ગાદી પર હક હતો દેવવ્રતનો. દેવવ્રત બોલ્યો:
'ભલે, હું રાજ નહિ બનું. જે ભાઈ થશે તેને
રાજગાદી આપીશ.' તે છતાં ધીવર રાજ ન થયો.

દેવવ્રતે પૂછ્યું: 'કેમ, હવે શું વાંધો છે?'

'તમે રાજ ન બનો એ કબલ.' ધીવર ધીમે
રહી બોલ્યો, 'પણ તમારા છોકરા રાજનો દાવો
કરે તો મારી સત્યવતીના છોકરાને તો રાજગાદી
ન મળે.'

દેવવ્રત વિચારમાં પડ્યો. તેણે થોડીવારમાં જ
દૃઢ સંકલ્પ કરી લીધો. બોલ્યો: 'લ્યો, મારું વચન,
રાજગાદીપરનો હું મારો હક છોડું છું. મૃત્યુ
સુધી હું કુંવારો રહીશ.' દેવવ્રતે જીવાનીમાં
ભયંકર પ્રતિજ્ઞા કરી તેથી તે ભીષ્મ કહેવાયા.
ધીવરે પોતાની છોકરી શાંતનુને પરણાવી. ભીષ્મે
આજીવન અત્યય્યવ્રત રાખ્યું.

પુસ્તકાલય

(૨)

ભીષ્મે જખરી સાધના કરી. તેમણે પોતાના મન પર કાબૂ મેળવ્યો. પોતાની ઇન્દ્રિયો પર પણ કાબૂ મેળવ્યો. તેઓ પ્રહ્લચારીનું જીવન જીવવા લાગ્યા.

મહારાજ શાંતનુ અને સત્યવતીને છોકરા થયા. તેઓ ગાદી પર બેઠા. પછી તેમના જે છોકરાઓ થયા તે ધૃતરાષ્ટ્ર ને પાંડુ નામે ઓળખાયા. ધૃતરાષ્ટ્રના છોકરા કૌરવો અને પાંડુના છોકરાઓ પાંડવો કહેવાયા. ભીષ્મ ત્યાં સુધી જીવતા રહ્યા. પ્રહ્લચર્યાના બળવડે તેમની ઉંમર ૧૫૦ વરસ ઉપરની થઈ. કૌરવ-પાંડવોના તેઓ ભીષ્મ પિતામહ કહેવાયા.

કૌરવો ને પાંડવો વચ્ચે રાજ માટે મોટી લડાઈ થઈ. તે મહાભારતનું યુદ્ધ કહેવાય છે. આ યુદ્ધમાં ૧૫૬ વરસના ભીષ્મ પિતામહ કૌરવો તરફથી લડ્યા. તેમણે નવ દિવસ સુધી જખરી લડાઈ કરી. અશ્વિન જેવો વીર પણ તેમને હરાવી ન શક્યો. ઘડપણમાં પણ તેઓમાં એવું પ્રહ્લચર્યાનું તેજ હતું. દસમે દિવસે ભીષ્મ પિતામહનું શરીર બાણોથી છેદાઈ ગયું. તેઓ બાણશૈયા પર ઢળી પડ્યા.

બાણશૈયા પર સૂતા હતા પણ તેમને દુઃખ ન હતું. બાણશૈયા પર પડ્યાં પડ્યાં તેમણે યુધિષ્ઠિરને રાજધર્મનો ઉપદેશ આપ્યો. તેમણે મૃત્યુને જીતી લીધું હતું. તેમની મરણ થઈ ત્યારે તેમણે પ્રાણ છોડ્યા.

વિદ્યાર્થીઓ, આપણે બ્રેથું કે બીજમ કેવા ભગવાન હતા. તેમણે મરણને પણ જીતી લીધું હતું. તેમણે બ્રહ્મચર્યનું વ્રત પાળ્યું હતું. ૨૫ વરસની ઉંમર સુધી વિદ્યાર્થીને ભણવાનું હોય છે. ત્યાં સુધી તે લગ્ન કરતો નથી. બાળક ત્યાં સુધી બ્રહ્મચારી કહેવાય છે.

બ્રહ્મનો અર્થ જ્ઞાન થાય છે. વિદ્યાર્થી જ્ઞાન મેળવે છે એટલે બ્રહ્મચારી કહેવાય છે. બ્રહ્મનો અર્થ ભગવાન પણ થાય છે. જ્ઞાન મેળવીને વિદ્યાર્થી ભગવાનને જાણવા મથે છે તેથી પણ તે બ્રહ્મચારી કહેવાય છે. વિદ્યા મેળવતી વખતે બાળકે સંયમથી રહેવું જોઈએ. તપસ્વી જીવન ગાળવું જોઈએ. મોજશોખ છોડવા જોઈએ. દુઃખો વેડીને પણ વિદ્યા મેળવવી જોઈએ.

અભ્યાસ-પ્રશ્નો

૧. દેવવ્રતે પિતાનું દુઃખ કેવી રીતે દૂર કર્યું ?
૨. તેમને બીજમ પિતામહ કેમ કહેવામાં આવે છે ?
૩. બીજમ પિતામહે મૃત્યુને કેવી રીતે જીત્યું ?
૪. બ્રહ્મચારી એટલે શું ?

(ખીજ વાર્તા-હનુમાન, સ્વામી દયાનંદ, લક્ષ્મણ વગેરેના જીવ-માંથી દૃષ્ટાંતો આપી શકાય.)

પાઠ ૭

સ્ત્રી-સન્માન

યત્ર નાર્યસ્તુ પૂજ્યન્તે રમન્તે તત્ર દેવતાઃ । (મનુ.)

જ્યાં સ્ત્રીઓનું સન્માન થાય છે ત્યાં દેવ લોકો વસે છે.

‘કહે નેપોલિયન દેશને કરવા આબાદાન,
સરસ રીત તો એ જ કે દો માતાને જ્ઞાન.’

શિવાજી અને જીજ્ઞ્યાઈ

(૧)

[શિવનેરીના કિલ્લો છે. આ કિલ્લામાં એક માતા પોતાના બાલુડાને ઝુલાવે છે. માતા હાલરડાં ગાય છે. નાનું બાળક ચાના મીઠા બોલ સાંભળી હરખાય છે. માતા પણ બાળકને બેઠ્ઠાને રાજી થાય છે.

શિવનેરીના કિલ્લામાં બાલુડાને ઝુલાવતી માતા જીજ્ઞ્યાઈ છે. નાના શિશુનું નામ શિવાજી છે. જીજ્ઞ્યાઈ પોતાના દેશની ને ધર્મની હાલત બેઠ્ઠા

ઘણી દુઃખી થતી. તે વખતે હિંદુસ્તાનમાં મુસલ-
માનોનું રાજ ચાલતું. મુસલમાનો આખા હિંદુ-



સ્તાનને જતી લેવા
મથતા. માતા જન્ન-
બાઈને આ ગમતું
નહિ. તેને મોટા
મોટા વિચારો
આવતા.

પ્રભુએ તેના
વિચારો પૂરા કરવા
તેને એક દીકરો
આપ્યો. શિવાજી
મોટો થવા લાગ્યો.
જન્નબાઈએ તેને
કેળવણી આપી.

મા પોતે બહુ હોશિયાર ને ધાર્મિક હતી તેની
છાપ બાળ શિવાજી પર પડી. જન્નબાઈ રામાયણ
ને મહાભારતની કથા શિવાજીને કહેતી. રામ-લક્ષ્મણ
અને ભીમ-અર્જુનનાં પરાક્રમોની વાર્તા સંભળાવતી.
શિવાજીને બાળપણમાંથી ધર્મ, દેશ અને જાતિસેવાનો
પાઠ મળ્યો. માના ગુણ દીકરામાં ઊતર્યા. માતાને
મન ટાઢક થઈ.

મોટા થઈ શિવાજીએ પોતાનું એક સ્વતંત્ર રાજ
સ્થાપ્યું અને કાયમ કર્યું તે માતાના શિક્ષણને લીધે.

(૨)

શિવાજીનો દરબાર ભરાયો છે. નગારાં ને વાજાં
વાગે છે. લોકો રાજ રાજ થઈ ફરે છે. આજે
શિવાજીના સરદારે મુગલ બાદશાહ પાસેથી કલ્યાણનો
કિલ્લો જીત્યો છે. એ જીતની ખુશાલીમાં દરબાર
ભરાયો છે. જીતમાં ચળેલી ચીજો એક પછી એક
શિવાજી આગળ હાજર કરવામાં આવે છે. શિવાજી
બધી ચીજો સિપાઈઓને વહેંચી આપે છે.

છેવટે સરદાર છેલ્લી ભેટ લઈને હાજર થાય છે.
શિવાજીની આગળ મુગલ સબ્બાની બે બેગમો
હાજર કરવામાં આવે છે. શિવાજીની આંખો
ગુસ્સામાં રાતી બને છે. સ્ત્રીઓને કેદ કરનાર
સરદારને તે ઠપકો આપે છે ને હુકમ કરે છે કે
બેગમોને માન સાથે તેમના ઘેર પાછી મોકલી
આપવી. શિવાજીને મન બધી પારકી સ્ત્રીઓ મા
અને બહેન સરખી હતી. તેઓ સ્ત્રીઓ તરફ
માનની નજરે જોતા. માતા જીજ્ઞાષાએ તેમને
સ્ત્રી-સન્માનનું શિક્ષણ આપેલું.

વિદ્યાર્થીબંધુઓ, આપણે આ પાઠમાં જોયું કે શિવાજી કેવી રીતે મોટા બન્યા. તેમની માતા કેવી સંસ્કારી હતી. જીજ્ઞાસુના શિક્ષણથી જ શિવાજીમાં સારા ગુણો આવેલા. બાળકને પહેલું શિક્ષણ મા પાસેથી મળે છે. બે માતા કેળવાયેલી હશે તો બાળકો પણ હોશિયાર થશે. તેથી દરેક છોકરીઓ અને બહેનોએ સારું શિક્ષણ મેળવવું જોઈએ.

આપણે બહેનો તરફ માનની લાગણીથી જોવું જોઈએ. આપણી બહેન હોય કે બીજી કોઈ છોકરી હોય, દરેક સાથે સારી રીતે વર્તવું જોઈએ. બહેનોને મદદ કરવી જોઈએ. તેમની તરફ વિનય ને નમ્રતા રાખવાં જોઈએ. કોઈ પણ છોકરીની મરજી તો કદી થાય જ નહિ.

અભ્યાસ-પ્રશ્નો

૧. શિવાજી પર કોની છાપ પડી હતી ?
૨. શિવાજીએ મુગલ-સ્ત્રીઓનું શું કયું ?
૩. બહેનો સાથે કેવી રીતે વર્તવું જોઈએ ?
૪. ગાડીમાં તમે બેઠા હો ને કોઈ બહેન આવીને જગ્યા ન હોવાથી બેઠી રહે તો તમે શું કરશો ?

(બીજી વાર્તા — અભિમન્યુ, ગાંધીજી, શંકરાચાર્ય)

પાઠ ૮

સરખી વહેંચણી

સમાની પ્રપા સહ વોડ્નભાગઃ

સમાને ચોકત્રે સહ વો યુનન્નિમ ! (વેદ.)


તમારું પીણું એક સરખું હો. તમારું ખાણું એક સાથે
ને સરખી રીતે વહેંચાયલું હો. તમે બધા એક વિચારથી
મળીસંપીને દરેક કામ કરો.

બુદ્ધની ભિખારણ

એક વખત શ્રાવસ્તી નગરીમાં દુકાળ પડ્યો.
લોકો ભૂખે મરવા લાગ્યા. બધે હાહાકાર થઈ રહ્યો.
જેની પાસે અનાજ હતું તેણે તે સંતાડવા માંડ્યું.
લોકો ભૂખ્યાંને ખવડાવવાનો ધર્મ ભૂલ્યાં. વેપારી-
ઓએ અનાજના ભાવ વધારી દીધા. ગરીબ લોકો
અનાજ માટે ટળવળવા લાગ્યાં.

ભગવાન ગૌતમ બુદ્ધથી લોકોનું આ દુઃખ
જેવાયું નહિ. તેમનું કોમળ ને દયાળુ હિલ કંપી
ભિંથ્યું. બુદ્ધ ભગવાને નગરજનોને ભેગાં કર્યાં.

શ્રાવસ્તીના મોટા શેઠો આવ્યા. વેપારીઓ આવ્યા.



રાજના માણસો
આવ્યા. લોકોના
નેતાઓ આવ્યા.
બ્રાહ્મણો આવ્યા
ને ભિખ્ખુઓ
આવ્યા.

ભગવાન બુદ્ધે
પ્રશ્ન કર્યો: 'હું
નગરના પ્રિય-
જનો, શ્રાવસ્તી-
ની પ્રજા ભૂખે
મરી રહી છે. એ

લોકોને ખવડાવવાનો ભાર કોણ લે છે ?'

નગરશેઠ બોલ્યા: 'પ્રભુ, આપ કહો તો ગમે
તેટલા પૈસા કાઢી આપું, પણ બધાને દાણો મારાથી
પૂરો પડે નહિ. '

રાજના કોઠરી બોલ્યા: 'ભગવનૂ! રાજના
કોઠારમાં અનાજનો દાણો નથી. રાજ પણ આ
કામ ઉપાડી શકે એમ નથી.'

સેનાપતિ બોલ્યા: ‘આપનો હુકમ હોય તો પ્રજના ભલા માટે અમે માથું ઉતારી આપીએ, પણ અનાજ પૂરું પાડવાની અમારી હિમ્મત નથી.’

સૌ નિરાશ બન્યાં. બુદ્ધ ભગવાનની આંખો નિરાશામાં ચારે તરફ ફરી રહી. સૌના મોં પર દુઃખ હતું.

આખરે સ્ત્રીઓના ટોળામાંથી એક ભિખ્ખુણી ઊઠી. એ સુપ્રિયા હતી. તે અનાથ પિંડકની પુત્રી હતી. તે બોલી: ‘ભગવન, આપની કૃપાથી આ કામ હું માથે લઉં છું.’

લોકો નવાઈ પામ્યાં, શું આ ભિખારણુ આખા શહેરને અનાજ પૂરું પાડશે? કેટલાક એની મૂર્ખાઈ પર હસ્યાં. કેટલાક ગુસ્સે થયાં. સુપ્રિયા બોલી: ‘હે શ્રાવસ્તીનાં નગરજનો, મારી પાસે તો આ એક ભિક્ષાપાત્ર છે. હું તો એ લઈ તમારે ઘેર જ આવીશ. તમારાથી જે બને તે મદદ કરશો. હું તે લઈ શ્રાવસ્તીના ખૂણે ખૂણે ફરીશ ને ભૂખ્યાને દાણો પહોંચાડીશ.

તે દિવસથી સુપ્રિયા પોતાનું ભિક્ષાપાત્ર લઈ

ઘેરઘેર ફરવા લાગી. મુઠ્ઠા મુઠ્ઠી અનાજ આગી તે
દરેક જાણુને જમાડતી. છેવટે પોતે જમતી.

બાળકો, આપણે જાણીએ છીએ કે સાચો ધર્મ દયા
છે. ભૂખ્યાંને અનાજ અને તરસ્યાંને પાણી આપવું એ સાચી
મોટી દયા છે. જ્યારે આપણા પાડોશી ભૂખે મરતો હોય
ત્યારે આપણે ખાઈ ને ખેસી ન રહીએ. જ્યાં સુધી બીજને
ખાવાને અનાજ ન મળે ત્યાં સુધી આપણે માલપાણી ન
ઉડાવી શકીએ. દરેક માણસને ખાવાને અનાજ, પહેરવાને
કપડાં અને રહેવાને ઘર બોધ છે. જ્યાં સુધી દરેકને આ
ત્રણ ચીજ ન મળે ત્યાં સુધી આપણે મોજશોખ ન કરી
શકીએ. બીજ ભૂખે મરતા હોય ત્યારે અનાજ ભેગું કરી
ખેસી જવું કે બીજને મોંઘું અનાજ વેચવું એ પાપ છે.
આપણે બધાં વહેંચીને ખાઈએ તો બધા સુખી રહીએ.

અભ્યાસ-પ્રશ્નો

૧. સુપ્રિયાએ બધાંને કેવી રીતે અનાજ પુરું પાડ્યું ?
 ૨. બધાંને કઈ ત્રણ વસ્તુઓની જરૂર રહે છે ?
 ૩. તમો ઘેર ભાઈબહેન સાથે અધું વહેંચીને વાપરો છો ?
 ૪. બુદ્ધ ભગવાન કોણ હતા ?
- (બીજી વાર્તા-યુધિષ્ઠિરનો યજ્ઞ ને નોખિયો, સિંહણનાં અચ્ચાં.)

પાઠ ૯

વ્યસન

વજ્રચેન્નમધુ માંસં ચ. (મનુસ્મૃતિ.)

માણસે શરાબ કે દારૂ પીવો ન જોઈએ. માંસ પણ ખાવું ન જોઈએ, તેમ બીડી-સિગારેટ પીવાની પણ લત છોડવી જોઈએ.

કેફ ક્યાંથી ઘટશે લાઈ,

ચિત્તમાં ચતુરાઈ જ રે.

ધન ખરચી લેવી ખાંડાઈ,

મોટી એ મુશ્કાઈ, કેફ ન કરીએજી.

સર્વનાશ

એક દિવસ ગુરુજી વિદ્યાર્થીઓને લઈને ગામમાં ફરવા નીકળ્યા. પહેલાં તેઓ મંદિરે ગયા. ત્યાં સુંદર સુંદર રૂંદો ખીલેલાં હતાં. અગરબત્તીની સુવાસ આવતી હતી. પંખીઓ મધુર કલરવ કરતાં હતાં. આ બધાંથી વિદ્યાર્થીઓનું મન ઘણું રાજ થયું.

મહિરેથી તેઓ નાથ પટેલની વાડીએ ગયા. નાથ પટેલ ઘણા ભલા અને દયાળુ હતા. લોકો તેમને નાથ ભગતને નામે ઓળખતા. વિદ્યાર્થીઓએ ફરીને ભગતની વાડી જોઈ. કોસ વડે વાડીમાં પાણી પવાતું જોયું. નાથ ભગતે વાડીમાં પાકેલાં ચીકુ, રાયણ, જમફળ વગેરે વિદ્યાર્થીઓને ખાવાને આણી આપ્યાં. નાથ ભગતે વાડી પાસે એક આંખા નીચે પરખ માંડી હતી. ત્યાં બધાએ પાણી પીધું.

પાછા ફરતાં સાંજ થવા આવી. ગુરુજી વિદ્યાર્થીઓને લઈ પાછા વળ્યા. ત્યાં રસ્તામાં બે માણસો લડતા હતા. તેમનાં કપડાં ફાટેલાં હતાં ને તેઓ ગાળાગાળી કરતા હતા. તેમના પગ સીધા પડતા ન હતા. તેઓ ચાલતા ચાલતા લથડતા હતા. એક જણ તો સીધે રસ્તે જવાને બદલે આડે રસ્તે ગયો ત્યાં તેનો પગ લપર્યો, ને તે ખાખોચિયામાં જઈ પડ્યો. તેનું માથું પથ્થર સાથે અથડાયું. માથામાંથી લોહી નીકળવા લાગ્યું. વિદ્યાર્થીઓ તો આ બધું જોઈ આભા જ બની ગયા.

ગુરુજી વિદ્યાર્થીઓને પાસે લઈ ગયા. તેમણે

કહ્યું: 'આ લોકોએ દારૂ પીધો છે.' રવીન્દ્ર બોલ્યો: 'ગુરુજી, પેલો તો બાબોચિયામાં પડ્યો છે છતાં ઉઠતો જ નથી.' 'એ તો જે દારૂ પીએ તેની આવી જ દશા થાય છે, એને પોતાનું પણ ભાન રહેતું નથી. આપણે તેને મદદ કરવી પડશે.' ગુરુજી બોલ્યા.

ગુરુજીએ જે મોટા વિદ્યાર્થીઓની મદદથી પેલા માણસને ઉઠાડ્યો. તેનો ઘા ઘોયો અને તેને પકડીને ઘરે લઈ ગયા. તેનું ઘર નાનું હતું. પડું પડું થઈ રહ્યું હતું. ઘરમાં એક બાઈ સૂતેલી હતી. તે માંદી હતી. જે-ત્રણ બાળકો બારણામાં રમતાં હતાં. તેમના શરીર પર કપડાં ન હતાં. બધાં ધૂળવાળા બન્યાં હતાં.

ગુરુજીને જોઈ પેલી બાઈ જેમતેમ ખાટલામાં બેઠી થઈ. તે બોલી: 'સાહેબ, તમે ઘણી મહેરબાની કરી. એમને તો દારૂની લત પડી ગઈ છે. ચાર-છ આના મજૂરીમાં મળે તે તે પીવામાં વાપરી કાઢે છે. છોકરાંઓને પૂરતું ખાવાનું મળતું નથી. કપડાં પણ નથી. એમને કહીએ એટલે એમને ગાળો દે ને મારે પણ. એમને ભાન જ ક્યાં રહે છે !'

પેલી માંદીને બોલતાં બોલતાં થાક ચડ્યો. થોડી-વારે શ્વાસ લઈને તે ફરી બોલી: 'ભાઈસાહેબ, આવી દશામાં હું મજૂરી કરીને બધાંનું ગમે તેમ પેટ ભરતી, આજે તો એ પણ નથી. દવાના પણ પૈસા નથી. એ તો બધા પૈસા પીવામાં વાપરી કાઢે છે.' આમ કહી તે બાઈ તો દુઃખથી રડવા લાગી.

ગુરુજીએ તે બાઈને ધીરજ આપી. વૈદને ત્યાંથી દવા લાવી આપવાનું કહ્યું ને બધા વિદ્યાર્થીઓ સાથે પાછા ફર્યા.

બાળકો આપણે જોયું કે દાડ-તાડીથી કેવો સર્વનાશ થાય છે. દાડડિયાને સારા-ખરાબનું ભાન રહેતું નથી. ઘરમાં કે બહાર તેનું માન રહેતું નથી. દાડ પીવાથી શરીર બગડે છે. મન નબળું થાય છે. મનપર કાબૂ રહેતો નથી. આપણી ખરી મહેનતના પૈસા ખોટે રસ્તે વપરાઈ જાય છે. આપણાં બચ્ચાંનાં સુખ-સગવડ માટે પૈસા રહેતા નથી. તેમને જોરાક ને કપડાં મળતાં નથી. તેમને શિક્ષણ આપી શકાતું નથી. આવી બધી બદીઓને લીધે દરેક ધર્મમાં દાડ પીવાને પાપ ગણ્યું છે.

દાડની માફક જ અફીણ, ભાંગ, ગાંજો, તમાકુ વગેરે પણ શરીર અને મનને નુકસાન કરે છે. તમાકુમાં એક

જાતનું ઝેર હોય છે. આજે તો બીડી-સિગારેટ પીવાનો શોખ થઈ પડ્યો છે, પણ એ ખોટો છે. એનાથી નુકસાન જ થાય છે. વિદ્યાર્થીઓએ તો એનાથી બચવું જ જોઈએ.

તે જ પ્રમાણે માંસ ખાવું પણ સારું નથી. તે માટે જનાવરોને મારવાં પડે છે. આપણામાં જે જીવ છે તેવો જ બીજામાં પણ છે. જેમ આપણને દુઃખ થાય છે તેમ મૂંગાં જનાવરોને પણ દુઃખ થાય છે. તેમને મારવામાં પાપ છે. વળી માંસથી પણ શરીર અને મન નબળાં બને છે. બુદ્ધિ બગડે છે. માટે આવી દરેક વસ્તુ દરેક માણસે છોડી દેવી જોઈએ. અને જિંદગીમાં તે નહિ લઈ એવી ટેક લેવી જોઈએ.

અભ્યાસ-પ્રશ્નો

૧. દારૂડિયો શાથી ખાઓચિયામાં પડી ગયો ?
૨. માંદી બાઈને દવા માટે પૈસા કેમ મળતા નહિ ?
૩. દારૂ પીવાથી શું નુકસાન થાય છે ?
૪. બીજી કઈ વસ્તુઓ નુકસાન કરનારી છે ?

(બીજી વાર્તા-ચાદ્વકુળનો નાશ)

પાઠ ૧૦

પરોપકાર

પરોપકારાર્થમિંદ શરીરમ્.

બીજાની સલાઈ કરવામાં જ આ જિંદગી વિતાવવી
જોઈએ.

જો મરણ એ જિંદગીની, છે અરે છેલ્લી દશા,
તો પરાર્થે અપવામાં, આ જીવનના મોહ શા.

પુરોહિતનું બલિદાન

‘મારા તીરનું નિશાન લાગ્યું છે.’ પ્રતાપસિંહ
બોલ્યા.

‘ના, મારા તીરે રીંછ ધાયત્ર થયું છે.’
શક્તસિંહ બોલ્યા.

એક રીંછ ધાયત્ર થઈ પડ્યું હતું. તેની
પાસે બે રાજપુત્રા આ પ્રમાણે વાદ કરતા ઊભા
હતા. બન્ને સમતે ચઢ્યા હતા. બન્નેને પોતાની

નિશાનખાજીનો ગર્વ હતો. બન્ને પોતાને રીંછને મારનાર સમજતા હતા.

પ્રતાપસિંહ અને શક્તસિંહ મેવાડના રાજપુત્રો હતા. બંને ખડાદુર ને હોશિયાર હતા. લોકો તેમનાં બળ ને હિંમત જોઈ હરખાતા.

એક વખતે આ બન્ને રાજપુત્રો શિકાર કરવા ગયા. જંગલમાં તેમણે રીંછ જોયું ને તેની પૂંઠે પોતાના ઘોડા મારી મૂક્યા. બંનેએ તીર સાંધ્યાં. તીર એકી વખતે છૂટ્યાં. એક તીરથી રીંછ ધવાયું અને બીજું તીર ખાલી ગયું.

આ વાત ઉપરથી બન્ને ભાઈઓમાં તકરાર થઈ. બન્ને મમતે ચડ્યા. કળિયો વધ્યો. શક્તસિંહ કહે: 'આપણામાં કોણ ખરું તેની પરીક્ષા આપણી તલવારોથી કરી લઈએ.' વાતમાં ને વાતમાં બન્ને ભાઈઓ લડવા તૈયાર થઈ ગયા ને મેદાનમાં ઉતર્યા.

એવામાં ત્યાં મેવાડના રાજપુરોહિત આવી ચડ્યા. તેમણે જોયું કે બંને ભાઈઓ લડી મરે છે. એ વૃદ્ધ બ્રાહ્મણે બંને ભાઈઓને ઘણા વાર્યા પણ કોઈ માન્યું નહિ.

વૃદ્ધ પુરોહિતે જોયું કે બે ભાઈઓની લડાઈથી રાજમાં ઘણું વેર જાગશે. માતૃભૂમિ મેવાડના દુશ્મનો ફાવશે. રજપૂતો નબળા પડશે. તે બ્રાહ્મણે પોતાની ફરજ સમજી લીધી. તેણે પ્રતાપસિંહ અને શક્તિસિંહને છેવટની ચેતવણી આપી. પણ આ બ્રાહ્મણનું કોઈએ સાંભળ્યું નહિ.

આથી બ્રાહ્મણે પોતાની કટાર કાઢી. ને બોલ્યો: 'તમે ભાઈઓ કપાઈ મરો તે પહેલાં હું પ્રાણ છોડીશ.' આમ કહી બ્રાહ્મણે પોતાના પેટમાં કટાર ખોપી દીધી.

ઘડીભરમાં દૃશ્ય બદલાઈ ગયું, બ્રાહ્મણ છેલ્લો શ્વાસ છોડતો હતો, પ્રતાપસિંહ અને શક્તિસિંહ તલવારો હેઠી મૂકી નીચે મોઢે ઊભા હતા. બ્રાહ્મણે પોતાનો જીવ આપી ભાઈઓને બચાવી લીધા. પોતાની માતૃભૂમિ મેવાડને બચાવી લીધી.

વિદ્યાર્થીઓ, આપણે આ પાઠમાં જોયું કે બે ભાઈઓ જૂઠા મમતમાં કેવી તકરાર કરવા લાગ્યા હતા. તેઓ જૂઠા ગર્વ ન રાખતા હોત તો તેમની વચ્ચે આવી તકરાર થાત નહિ. તેઓ ભાઈ ભાઈ છે તે ભૂલી ગયા. તેમણે સાચા બ્રાહ્મણનું કહેવું ન સાંભળ્યું. આપણે એ પણ જોયું કે

રાજ-પુરોહિતે પોતાનું સુખ ન વિચાર્યું. બંને ભાઈઓને
 બચાવવા પોતાનો જીવ આપી દીધો. આપણને પ્રભુએ આ
 શરીર આપ્યું છે. બે હાથ ને પગ આપ્યા છે. આપણને
 બુદ્ધિ આપી છે. એટલે આપણે આપણા આ શરીરથી
 પારકાનું દુઃખ દૂર કરવું જોઈએ. પોતાનું ભલું તો બધા જ
 કરે છે, પણ જે બીજાને માટે જીવે છે તે અમર બને છે.

અભ્યાસ-પ્રશ્નો

૧. પ્રતાપસિંહ અને શક્તસિંહ શા માટે લડતા હતા ?
 ૨. જૂઠા મમતનું શું પરિણામ આવે ?
 ૩. રાજપુરોહિત કેમ અમર થયા ?
 ૪. તમે કોઈના માટે દુઃખ વેઠ્યું છે ?
- (બીજી વાર્તા-દ્વીચિ. ગાંધીજી, જતીન્દ્રનાથ વગેરેનાં દ્રષ્ટાન્તો)

પાઠ ૧૧

સ્વરાજ ને માતૃભૂમિ

વ્યાગ્રિષ્ટે બહુપાથ્યે યતેમહિ સ્વરાજ્યે. (વેદ.)

સઘળાનું પોષણ કરનાર અને સુખ આપનાર સ્વરાજ માટે આપણે મહેનત કરીએ.

‘સ્વરાજ મારો જન્મસિદ્ધ હક છે.’ (તિલક.)


સારામાં સારા પરદેશી રાજ કરતાં ગમે તેબું આપણું રાજ-સ્વરાજ-વધારે સારું છે.

(સ્વામી દયાનંદ)

બારડોલીની લડત

પશુઓનું ઘણું અને ગામનું દરેક જાણુ ગામ છોડીને ચાલી નીકળ્યું છે. નથી ખાવાને કણ, નથી ચણવાને ચણ. બારડોલી તાલુકાનું આ ગામ હતું. ગામના લોકો હિજરત કરી જતાં હતાં. તેમના સરદારનો આ હુકમ હતો. બારડોલીમાં સ્વરાજની લડત ચાલતી હતી.

આખું ગામ ઉજ્જડ બન્યું હતું. બધું સૂમ-



સામ. ગામમાં ન
રહ્યો કૂતરો કે ન
રહ્યા કાગડો. ફક્ત
બે-ચાર આણસો
દેખાતા હતા, પણ
તે ગામના ન હતા.
તે સરકારી આણસ
હતા. સરકારે મોક-
લેલા સિપાઈઓ ને
પકાણો હતા.

હિન્દુસ્તાનમાં
પરદેશી સરકારનું
રાજ હતું. તેને

હૈયે લોકોનું સુખ વસેલું ન હતું. તે પોતાના
રાજનું રક્ષણ કરવા કરોડો રૂપિયા ખર્ચતી. ને
તે માટે ગરીબ લોકો પર મહેસૂલ ને કર નાખતી.

ખારડોલી તાલુકામાં સરકારે જમીનનું મહેસૂલ
વધારી દીધું. ખેડૂતોને સુખનો રોટલો ન મળતો
તો આ વધારાના પૈસા ક્યાંથી આપી શકે!
તેમણે બુદ્ધી અને લૂંટારું પરદેશી સરકારનો
સામનો કરવાનો નિર્ણય કર્યો.

આ લડતના સરદાર બન્યા વલ્લભભાઈ પટેલ. દુનિયાએ નહિ જાણેલી એવી આ લડાઈ હતી. સરકાર પાસે લડવાને તોપો ને બંદૂકો હતી. તેની પાસે જીલ્લી સિપાઈઓ અને ખૂંખાર પઠાણો હતા. ગરીબ ખેડૂત પાસે તો લાકડી પણ ન હતી.

આ ખારડોલીના ખેડૂતો પાસે હતું ન્યાયનું બળ. સરકાર અને અહિંસાની તાકાત. અને તેમની પાસે હતા અડગ એવા નેતા સરદાર વલ્લભભાઈ પટેલ.

સરદાર પટેલે લોકોને મંત્ર આપ્યા: ‘મરી જઈશું, પણ મહેસૂલ ભરીશું નહિ. ટુકડે ટુકડા થઈ જઈશું પણ હિંમત હારીશું નહિ. સરકારનો જીલ્લો વેઠીશું, પણ પાછા હઠીશું નહિ.’ સરદારે કહ્યું: ‘જે પોતાના હક માટે લડી શકતો નથી તે કાયર જીવવાને લાયક નથી.’

લોકોએ પોતાના સરદારના જીવ ઝીલ્યા. ખારડોલીનું ગામેગામ લડત માટે તૈયાર થયું. ગામે ગામ હિંજરત થવા લાગી. લોકાગાં ખબ જોશ આવ્યું હતું. નવજવાનોનાં ટોળાં ત્રિરંગી પાવટો લઈ નીકળતાં અને ગાતાં—

નહિ નમશે, નહિ નમશે, નિશાન ભૂમિ ભારતનું
ભારતની એ ધર્મ-ધજનું, સાચવશું સન્માન—ભૂમિ.
ઐક્ય તણો એ અમરપટો છે, સુખિતું વરદાન,
ભારત માતા મંદિરપર એ, શાંતિનું એ ધાણ—ભૂમિ.

નાની વાનરસેના સરધસ કાઢતી ને ગાતી—

અમે ડરતા નથી, હવે કોઈથી રે

સદા ભજીએ ભલા ભગવાન—અમે ડરતાં

બીક રાખે મનુષ્યો ખાયલા રે,

અમે ખહાદુર ને બળવાન—અમે ડરતાં

ખાપુ ગાંધીના બોલ અમે પાળશું રે,

નથી રહેવું હવે હેવાન—અમે ડરતાં

સરકારે પણ પોતાની તાકાત વાપરી. લોકોનાં
ઘર તોડ્યાં. તેમનાં ગાલમિલકત જપ્ત કર્યાં.
કોઈ રડયું ખડયું ઢાર જોવામાં આવ્યું તો તેને
સિપાઈઓ હાંકી ગયા. કેટલેક ઠેકાણે લાઠીમાર
પણ કર્યો. પણ લોકો અડગ રહ્યાં.

અખરે સરકાર નમી. સત્યના બળ આગળ
પશુબળ હેઠું પડ્યું. સરકારે ખેડૂતો પર વધારેલું
મહેસૂલ માફ કર્યું. હિંદુસ્તાનમાં 'ખારડોલી'
'ખારડોલી' ગાજી ઊઠ્યું. ખારડોલીની લડતથી
બ્રિટિશ સરકાર ડોલી. ખારડોલીના અહિંસક ખેડૂતો
વિજયી બન્યા. ખારડોલીના સરદાર વિજયી બન્યા.
વલ્લભભાઈ પટેલ હિંદુસ્તાનના સરદાર બન્યા.

વિદ્યાર્થીઓ, બારડોલીની લડત કેવી રીતે લડાઈ તે આપણે જ્ઞેયું. જે આપણા પર જીલમ કરે છે તેની સામે લડવું પડે છે. આપણા હકને માટે આપણે લડવું પડે છે. જે દેશમાં આપણો જન્મ થયો છે તે આપણી માતૃભૂમિ છે. આપણે આપણી માતૃભૂમિનું અનાજ ખાઈએ છીએ. માતૃભૂમિ આપણને પાણી, પવન, ફળફૂલ અનાજ ને વનસ્પતિઓ આપે છે. આપણને માની જેમ આશરો આપે છે.

એ માતૃભૂમિમાં જેનો જન્મ થયો છે તે બધા ભાઈઓ છે. તે બધાનો આ મા ઉપર સરખો હક છે. તેના પર તેનાં સંતાનોનું જ રાજ હોઈ શકે. તે જ સ્વરાજ કહેવાય. સ્વરાજ એટલે આપણું પોતાનું રાજ. આપણા એ રાજ અને આપણી એ માતૃભૂમિનું રક્ષણ કરવાની આપણી બધાની ફરજ છે. તે માટે આપણે ગમે તે ભોગ આપવા તૈયાર રહેવું જોઈએ. સ્વરાજમાં જેવું સુખ છે, તેવું ગમે તેવા ભલા પરદેશી રાજમાં પણ નથી.

અભ્યાસ-પ્રશ્નો

૧. બારડોલીમાં શાની લડત લડાઈ ?
૨. એ લડતના સરદાર કોણ હતા ? તેમણે શો મંત્ર આપેલો ?
૩. માતૃભૂમિ આપણને શું શું આપે છે ?
૪. માતૃભૂમિ પ્રત્યે આપણી શી ફરજ છે ?

(ખીજી વાર્તા—સ્વરાજ-સંગ્રામની કોઈ પણ લડત)

પાઠ ૧૨

મૃત્યુપર વિજય

અથૈવ વા મરણમસ્તુ યુગાન્તરે વા

ન્યાયાત્પથઃ પ્રવિચલન્તિ પદં ન ધીરાઃ (ભર્તૃહરિ)


સમ્યાઈને રસ્તે ચાલતાં ભલે આજે મરણ થાયો કે વર્ષો પછી મરણ નીપજે, પણ ધીર પુરુષો કોઈ દિવસ સમ્યાઈનો કે ન્યાયનો રસ્તો છોડતા નથી. તેમાં તેઓ મરણથી ડરતા નથી.

મૃત્યુંજય શ્રદ્ધાનંદ

મહાત્મા ગાંધીજીએ દેશમાં સ્વરાજની લડત ચાલુ કરી. દિલ્હીમાં પણ લડતે જોર પકડ્યું. લોકો પોલીસથી ડરતા નહિ. તેમને ગોરાની બીક પણ રહી ન હતી. નાનાં નાનાં છોકરાંએ શેરીએ શેરીએ ફરી, 'વન્દેમાતરમ્' અને 'મહાત્મા ગાંધીજી જય' ના પોકારો કરતા.

પરદેશી બ્રિટિશ સરકારે પણ આ લડતને દબાવવાનો પાકો નિશ્ચય કર્યો. દિલ્હી તો એ

સરકારની રાજધાની. આખા શહેરમાં પોલીસ



મૂકી દેવામાં આવી.
લોકો પર સખ્ત
દાખ બેસાડ્યો.
કેટલીક જગ્યાએ
ગોળીબાર પણ
કર્યો.

લોકો સર-
કારના બુલમથી
ડર્યા નહિ. તેમણે
મોટું સરઘસ
કાઢ્યું. હજારો

લોકો તેમાં બેડાયા. આ સરઘસની મોખરે એક
સન્યાસી હતા. ઊંચું કદાવર શરીર, તેજ મારતું
કપાળ અને ચળકતી આંખો. દિલ્હીની પ્રજાના
તાજ વિનાના એ બાદશાહ હતા. લોકોનાં દિલનાં
એ રાજા હતા. એ સન્યાસી હતા સ્વામી શ્રદ્ધાનંદ.

સ્વામી શ્રદ્ધાનંદની આગેવાની હેઠળ સરઘસ
દિલ્હીના રાજમાર્ગ પર આગળ વધવા માંડ્યું.
લોકોનું બેશ બેધ સરકાર ડરી ગઈ. તેણે ગોરી
સેનાને બોલાવી. સરઘસને રસ્તે ઊભી કરી દીધી.

એ ગોરી ફોજના સરદારે સરઘસને પાછા
વળવાનો હુકમ કર્યો. ગોળીબાર કરવાની ધમકી
આપી. સ્વામી શ્રદ્ધાનંદની જવાબદારી ભારે હતી.
લોકો બેશમાં આવી તોફાન ન કરે તે પણ તેમણે
જેવાનું હતું. આ તો સત્યાગ્રહ હતો. અહિંસક
લડાઈ હતી. તેમાં તો દુશ્મનને પણ મરાય નહિ.
સ્વામીજીએ લોકોને સમજાવ્યા. તેમને શાંત
પાડ્યા ને તોફાન ન કરવા જણાવ્યું. પછી શ્રદ્ધા-
નંદ પોલીસ-અમલદાર તરફ કર્યા ને કહ્યું:
'આ સરઘસ પાછું નહિ ફરે.' ગોરો ચિડાયો.
દુનિયાભરમાં જે સરકારનું રાજ ચાલે, જેના
લશ્કરથી ભલભલા ધૂજા ઊઠે, તે સરકારના હુકમને
આ ભગવા કપડાંવાળો સાધુ માન નથી આપતો !

ગોરા અમલદારે લશ્કરને ગોળીબાર કરવા
માટે તૈયાર થવા હુકમ આપ્યો. હુકમ થયો ને
અંદૂકો તૈયાર થઈ.

આ બેઠ સ્વામી શ્રદ્ધાનંદ બે ડગલાં આગળ
વધ્યા. છાતી ખતાવીને તે બોલ્યા: 'તારી હિંમત
હોય તો ચલાવ ગોળી. આગળ વધેલું ડગલું
હવે પાછું નહિ હો.''

ગોરા અમલદારની હિંમત ચાલી નહિ. તેની અંદૂક નીચી નમી ગઈ. સરદાર આગળ વધ્યું. સ્વામી શ્રદ્ધાનંદ મૃત્યુંજય થયા, તેમણે મોતને જીતી લીધું.

ખાળકો, સચ્ચાઈને રસ્તે જતાં સ્વામી શ્રદ્ધાનંદે કેવી હિંમત બતાવી. દેશની સ્વરાજની લડતમાં તેમણે મરવાની તૈયારી બતાવી. આવા વીર પુરુષો મરણથી ડરતા નથી. તેમની હિંમતથી પ્રજામાં હિંમત આવે છે. તેમની પાસે સત્ય અને ન્યાયનું બળ હોય છે. ખરું બોર અંદૂક કે તલવારમાં નથી. તે તો સચ્ચાઈમાં છે. સાચા માણસને કહી બીક લાગતી નથી. હિન્દુસ્તાનના લોકો સાચા રસ્તે હતા, તેમની પાસે હથિયાર ન હતાં છતાં તેમણે બ્રિટિશ સરકારને હરાવી. તે સત્યના બળે પૈસા મળે કે ન મળે, લોકો વખાણે કે વગોવે, મરણ થાય કે ન થાય, પણ સાચા પુરુષો પ્રોતાની સચ્ચાઈનો, ન્યાયનો, રસ્તો છોડતા નથી.

અભ્યાસ-પ્રશ્નો

- (૧) સત્યાગ્રહની લડાઈ કઈ જાતની હતી ?
- (૨) સ્વામી શ્રદ્ધાનંદ દિલ્હીના આદર્શ કેમ કહેવાયા ?
- (૩) સ્વામી શ્રદ્ધાનંદ મૃત્યુંજય કેવી રીતે થયા ?
- (૪) સાચી તાકાત શેમાં છે ?
- (બીજી વાર્તા: લોકમાન્ય તિલક, લાલા લાજપતરાય, સુભાષચાંદ્ર વગેરેનાં જીવનનાં દૃષ્ટાન્તો)

પાઠ ૧૩

અવેર

નહિ વેરેન વેરાનિ સમ્મન્તિ ધ કુદાચન,
અવેરેન સમ્મન્તિ એસ ધમ્મો સનંતનો (ધમ્મપદ)

વેરથી વેરની શાંતિ થતી નથી. પ્રેમ અને મૈત્રીથી જ
વેર શાંતિ પામે છે. એ જ સાચો પુરાતન ધર્મ છે.

અવગુણ ઉપર ગુણ કરે, એ સજ્જન અભ્યાસ.

એ સુખડ સળગાવીએ, આપે સરસ સુવાસ. (દલપતરામ)

વસંતરાવ : રજખઅલી

ગુજરાતનું પાટનગર અમદાવાદ. એ ઘણું
મોટું શહેર છે. આ અમદાવાદ શહેરમાં એક
વખત હિન્દુ અને મુસલમાનો વચ્ચે મોટું હુલ્લડ
થયું. લોકો ગાંડા બની એકબીજાને મારવા ને
કાપવા લાગ્યા. ધર્મને સાચી રીતે ન સમજનારા
લોકો ધર્મને નામે લડવા લાગ્યા. બહાર નીકળવાનું
મુશ્કેલ થઈ ગયું.

આજે હિંદુનું બજાર સળગ્યું, તો કાલે એનું
વેર લેવા મુસલમાનોનું બજાર સળગાવ્યું. આ
બાબુ મરિજદ તોડવામાં આવી તો તે બાબુ
મંદિર તોડાયું. મુસલમાનોએ સ્ત્રીઓની કતલ
ચલાવી તો તેનું વેર લેવા હિંદુઓએ મુસલમાન
સ્ત્રી-બાળકોને કાપવા માંડ્યાં. આ વેરની આગ
ક્યાં જઈ અટકશે તે કોઈ કહી ન શકતું.

સમજીને ડાહ્યા માણસોથી આ ન જોવાયું.
આવા એ સમજી નવજવાન બહાર પડ્યા. એકનું
નામ વસંતરાવ હેગિંજે, બીજાનું નામ રજબ-
અલી. બંને કોંગ્રેસના સાચા સેવકો. બંનેના
દિલમાં દેશપ્રેમ ઊભરાતો. બંનેએ સ્વરાજની
લડતમાં દુઃખો વેઠેલાં અને જલ ભોગવેલી.

ભારત માતાના પુત્રા દુશ્મન બનીને એક-
બીજાની સામે લડી મરે તે વસંતરાવ અને રજબ-
અલીથી જોવાયું નહિ. અમદાવાદની કોમી
આગ ઠારવા આ બંને જવાનો બહાર પડ્યા.
જીવનું જોખમ વહોરી તેઓ હિન્દુ લત્તામાં જતા,
મુસલમાનોના લત્તામાં જતા, લોકોને સમજાવતા
અને શાંતિ ફેલાવતા.

એક લત્તામાં કેટલાક મુસલમાનો ઘણા
ઝનૂની બનેલા હતા. જે હિન્દુને દેખે તેને કતલ
કરી નાખે. કોઈનું સાંભળે નહિ. વસંતરાવ ને
રજબચલીને આ વાતની ખબર થઈ. બંનેની
ભેડી તે ધર્મ-ઝનૂની લોકોને સમજાવવા નીકળી.
લોકોએ તેમને ત્યાં જતાં અટકાવ્યા, પણ બંને
એમ ડરે એવા ન હતા. જનનો ભોગ આપીને પણ
શાંતિ કાયમ કરવાનો તેમણે સંકલ્પ કરી લીધો.

વસંતરાવ ને રજબચલી બંને સાથે તે લત્તામાં
પહોંચ્યા, પેલા ઝનૂની લોકોને સમજાવવા લાગ્યા.
પણ એમની વાત તે લોકોને ગળે ઊતરી નહિ-
તેમને તો સાંભળવી જ ન હતી. એક મુસલમાને
વસંતરાવ પર હુમલો કર્યો. રજબચલી સાથે જ
હતા. તે વસંતરાવને ખચાવવા ગયા. પણ એટલે
તો એમના પર પણ એમના જ ધર્મભાઈએ ઘા
કર્યો. પેલા ગાંડા ખૂની લોકો આ બંને વીરો પર
તૂટી પડ્યા, બંનેને ઘણા ઘા વાગ્યા. બંને વીર
મૃત્યુ પામ્યા. 'ભાઈ ભાઈ લડે નહિ, વેરનો બદલો
વેર નથી પણ પ્રેમ છે' એ શીખવવા ખાતર આ
બે વીરોએ પોતાનાં જીવન આપી દીધાં ને અમદા-
વાદની વેરની આગ ટાળી પડી.

બાળકો, આ પાઠની બીના કરુણ છે. એકલું વેર લેવા બીજે તૈયાર થાય તો કેવો સત્યાનાશ થાય તે આપણે આ પાઠમાં જોયું. આપણે એક જણને થપ્પડ મારીએ તો તે સામો મારે. એટલે આપણે ફરી તેને મારવા જઈએ. આમ બંને જણ બરબાદ થાય. શાંતિ અને સંપત્તી રહેવાનો આ માર્ગ નથી. ગાળ દેનારને આપણે ગાળ દેવા જઈશું, તો આપણને વધારે મોટી ગાળ ખાવી પડશે, એટલું જ નહિ, ગાળ બોલીને આપણું મોઢું પણ ગંધાશે. એમાં કોઈનું ભલું નથી. આપણે સંપત્તિને રહેવું જોઈએ. કબ્જો કે ટંટો થાય તો જે ખોટો હોય તેણે નમી જવું જોઈએ. સમજી માણસ તેને વધવા દેશે નહિ, એક જણ શાંતિ રાખશે તો બીજો જાતે જ શાંત થશે. વેરનો બદલો લેવાની કોશિશ ન કરો, એ માટે કંઈ ખમવું પડે તો ખમી લો, નાનો ભૂલ કરે તો તેને પ્રેમથી સમજાવો ને માફ કરો. તો બધો કબ્જો અટકશે. વેરનું આસડ પ્રેમ છે.

અભ્યાસ-પ્રશ્નો

૧. વસંતરાવ ને રજબઅલીના પ્રાણ કેમ લેવાયા ?
 ૨. વેરનો બદલો લેવા જતાં કેવું નુકસાન થાય છે ?
 ૩. તમને કોઈ ગાળ દેશે તો શું કરશો ?
 ૪. કોઈનો ધક્કો વાગતા તમે પડી ગયા હો તો પછી શું કરશો ?
- (બીજી વાર્તા-૧. દુષ્ટ, ગેણ, ધૃતદ્યુમ્ન, અશ્વત્થામા વગેરેની વેરની પરંપરા. ૨. ગાંધીજી તથા મીરઅલી. ૩. વસિષ્ઠ અને વિશ્વામિત્ર)

પાઠ ૧૪

મહેનત

કુર્વન્નેવેહ કર્માણિ જિજિવિષેચ્છતાં સમા (વેદ)

આ જગતમાં કામ કરતાં કરતાં સો વર્ષ જીવવાની
કુચ્છ રાખો.

આપ સમાન બળ નહિ, મેઘ સમાન જળ નહિ. (૧)

બપજે સુખ ઉદ્યોગથી, સુધરે વળી સ્વદેશ,
એ માટે ઉદ્યોગની, હિમ્મત ધરો હમેશ. (૨)

વણુમહેનતનો ટુકડો જમતાં,
અતિલાજ દિલે મન તું ધરજો. (૩)

ડોસો અને ફળ

એક રાજા હતા. તેમની પ્રજા ઘણી સુખી
હતી. રાજા લોકોનું રક્ષણ કરતા. પ્રજાની ભલા-
ઈનાં કામો કરતા. રાજા પ્રજાને પોતાના પુત્ર
તરીકે માનતા. પ્રજા પણ રાજા પર સારો ભાવ
રાખતી ને તેમને પિતા તરીકે માનતી.

એક દિવસ રાજા પોતાના રાજમાં ફરવા નીકળ્યા. ફરતાં ફરતાં ગામડામાં ગયા. ગામના ખેડૂતો ખેતરમાં કામ કરતા હતા. રાજા તેમની મહેનત જોઈ ઘણા રાજી થયા.

એક ખેતરમાં એંસી વરસનો એક ડોસો કામ કરતો હતો. ડોસાની આંખાની વાડી હતી. તે વાડીમાં આંખાના નવા છોડ લગાવતો હતો. આવા ડોસાને કામે લાગેલો જોઈ રાજા ઘણી નવાઈ પામ્યા. રાજા તેની પાસે ગયા.

રાજા પોતાના: ‘ભાઈ, તમે આટલા ઘડપણમાં પણ મહેનત કરો છો?’

‘હું ધરડો છું, એ વાત ખરી,’ ડોસાએ જવાબ આપ્યો. ‘પણ મારું શરીર સારું છે. મારાં બધાં અંગો ચાલે છે. મારે ખાવાનું જોઈએ છે, માટે મારે મહેનત કરવી જ જોઈએ.’

રાજા પોતાના: ‘તમારી વાત ભલે સાચી હોય, પણ તમે આ આંખાનાં ઝાડ રોપો છો તેને મોટાં થતાં ઘણો વખત લાગશે. એને કેરી લાગશે ત્યાંસુધી તો કદાચ તમારું જીવન પણ નહિ ટકે.

એના ફળ તમે ખાઈ શકવાના નથી તો પછી
આવી મહેનત કરેલી શું કામની ?

વૃદ્ધ ખેડૂત છોડને પાણી પાતો હતો. તે
ડોલ મૂકી ઊભો થયો ને બોલ્યો : 'ભાઈ, તમે
કોણ છો ? આ દુનિયા કેમ ચાલે છે તેની તમને
ખબર નથી. જુઓ, આ વાડીનાં મોટાં ઝાડો.
એ બધાં મેં રોપ્યાં નથી, છતાં હું એનાં ફળ
ખાઉં છું. મારા બાપદાદાએ આ ઝાડો રોપ્યાં ન
હોત તો હું એનાં ફળ ખાઈ ન શકત. આજે
હું આ ઝાડ રોપું છું. ભલે મને એનાં ફળ
ખાવાને નહિ રાજે પણ મારા પછી આવનાર
પ્રજાને તેનાં ફળ ખાવાને મળશે. દુનિયા એમ જ
ચાલે છે. ફળ આપનાર તો પ્રભુ છે. આપણે તો
શરીર સાબું હોય ત્યાં સુધી હાથ-પગ હલાવીને જ
રોટલો ખાવો જોઈએ.

રાજા તો ખેડૂતનું આવું બોલવું સાંભળી
ધણા ખુશ થયા. તેમણે ખેડૂતને પાંચ સો રૂપિયા
ઘનામમાં આપ્યા. એટલે તે વૃદ્ધ બોલ્યો : 'જુઓ,
આ છોડનાં ફળ મને રાજે કે ન રાજે પણ, ભગ-
વાને તો મને મારી મહેનતનું આ ફળ આપ્યું છે.'

વિદ્યાર્થીઓ, આ પાઠના ખેડૂતની વાત કેટલી સાચી છે ! આપણને ખાવાનું બોધ્યું છે. કપડાં ને ઘર બોધ્યું છે. ખીખું પણ ઘણું બોધ્યું છે. તેને માટે આપણે મહેનત કરવી બોધ્યું છે. પ્રભુએ આપણને હાથ-પગ ને બુદ્ધિ આપેલાં છે. તેનાથી આપણે પૂરું કામ કરવું બોધ્યું છે. વગર મહેનતનું અનાજ ખાવામાં પાપ છે. કામ કરવામાં આળસ ન રાખીએ. ખીજનું આપેલું લેવું એ શરમભરેલું છે.

કામ કરવામાં આપણે સફળ ન થઈએ તો હિમ્મત ન હારીએ. ફરી ફરીને તે કામ કરવાથી તે પાર પડે છે. વળી આપણે જે મહેનત કરીએ તે આપણા માટે જ ન હોવી બોધ્યું છે. પારકાનું ભલું થાય તેમ પણ કરવું બોધ્યું છે. ખીજની મહેનતનો ફાયદો આપણે ઉઠાવીએ છીએ, તેમ આપણે પણ ખીજ માટે કામ કરવું બોધ્યું છે.

અભ્યાસ-પ્રશ્નો

- (૧) ઘરડો ખેડૂત શ માટે કામ કરતો હતો ?
 - (૨) તેણે આંખાના છોડ કાતે માટે શેખ્યા ?
 - (૩) રાજાએ તેને પાંચસો રૂપિયા કેમ આપ્યા ?
 - (૪) પરીક્ષામાં તમે નાપાસ થાઓ તો શું કરશો ?
- (ખીજ વાર્તા-લાવરી ને તેનાં બચ્ચાં. રાજા ને કરોળિયાનું જાળું. ભગીરથનો પ્રયત્ન.)

પાઠ ૧૫

કરે તેવું પામે

શુભેન પુરુષાર્થેન શુભનાસાદયતે ક્લમઃ (યોગવાસિષ્ઠ)
સારાં કામ કરવાથી સારાં ફળ મળે છે.

જેવી કરે છે કરણી, તેવી તરત ફળે છે.
બદલો-ભલા ખૂરાનો, અહીં ને અહીં મળે છે.

કરે તેવું પામે

નિશાળમાં પરીક્ષા થઈ ગઈ હતી. એક
દિવસ ગુરુજી વિદ્યાર્થીઓ સાથે નદી-કિનારે
ફરવા નીકળ્યા. સવારનો વખત હતો, ઠંડો પવન
વાતો હતો. પંખીઓ કલ્લોલ કરતાં હતાં, જાણે
ભગવાનની સ્તુતિ કરતાં ન હોય !

બધા વિદ્યાર્થીઓ પર નજર રાખી ગુરુજી
બોલ્યા: 'આજે બળદેવ ને શાંતિલાલ કેમ આવ્યા
નથી ?'

અરાવંદ—‘ગુરુજી, બળદેવ આજે માંદો છે. તે આવવાનો નથી.’

‘એને થયું શું છે? કાલે તો ઘણો ખુશ હતો.’

‘જી, કાલે તેનો જન્મ-દિવસ હતો.’

‘ખરું’ ગુરુજી બોલ્યા, ‘ત્યારે તો કાલે બળદેવે ખાવાપીવામાં ધ્યાન રાખ્યું નહિ હોય ને તેથી જ માંદો પડ્યો હશે. વારુ, શાંતિલાલ કેમ આવ્યો નથી?’

રવીન્દ્ર—‘ગુરુજી, શાંતિલાલ નાપાસ થયો તેનું તેને લાગી આવ્યું છે. તેથી તે આજે આવ્યો નથી.’

ગુરુજી બોલ્યા: ‘શાંતિલાલ પોતાના જ વાંકે નાપાસ થયો છે. તે ભણવામાં કાળજી રાખતો નહિ. તેનું ચિત્ત રમવામાં રહેતું.’

આમ વાત કરતાં કરતાં ગુરુજીએ નવી વાત ચાલુ કરી. તેઓ બોલ્યા: ‘જુઓ વિદ્યાર્થીઓ, બળદેવ માંદો પડ્યો, કારણકે તેણે ખાવામાં બેદરકારી રાખી. અને શાંતિલાલ નાપાસ થયો કારણકે તે ભણવામાં ધ્યાન રાખતો નહિ. આ પરથી આપણે શું સમજી શકીએ?’

આનંદ બોલ્યો: ‘ગુરુજી. એમણે કાળજી રાખી નહિ, તેથી એ લોકોને તેનું ફળ ભોગવવું પડ્યું.’

ગુરુજીએ કહ્યું: ‘ખરાબર છે આનંદ, ચાલો કહો મનોહર પોતાના વર્ગમાં કેમ પહેલો આવે છે?’

આનંદ—‘મનોહર ભણવામાં ખૂબ ધ્યાન આપે છે. વળી જે વખતે જે કામ કરવાનું હોય તે વખતે તેમાં જ ચિત્ત રાખે છે.

ગુરુજી બોલ્યા: ‘ખરું છે. જે લોકો સારાં કામ કરે છે તેમને સારાં ફળ મળે છે, જે નકારાં કામ કરે છે તેમને માઠાં ફળ ચાખવાં પડે છે.’

આમ વાતમાં ને વાતમાં બધા આગળ વધતા ગયા. આગળ જતાં તેણે બેયું કે એક માછીમારે નદીમાં જળ પાથરી હતી. ને નાની-મોટી ઘણી માછલીઓ પકડી હતી. ઘણાને તે બેઠ ચીતરી ચડી. કેટલાક વિદ્યાર્થીઓ તો નાક બંધ કરવા લાગ્યા.

આ માછીમારને બેઠને મનોહરને ગુરુજીની વાત યાદ આવી. એટલે તે બોલ્યો: ‘ગુરુજી, આપ કહેતા હતા કે જે જેવું કરે છે તેને તેવું ફળ મળે છે. આ માછીમારે કેટલી બધી માછલી મારી છે, તેને કેવું ફળ ભોગવવું પડશે?’

ગુરુજીને મનોહરના સવાલનો જવાબ આપવા દૂર ન જવું ન પડ્યું. વિદ્યાર્થીઓ સાથે ચર્ચા કરતા તેઓ આગળ જતા હતા કે ત્યાં જ તેમણે રસ્તાની બાજુમાં એક સાપ તરફડતો જોયો. સાપને હજારો કીડીઓ વળગેલી હતી. ગુરુજી તે સાપને બતાવીને બોલ્યા: ‘જુઓ, આ એક સાપને કેટલી બધી કીડીઓ વળગેલી છે? તે બધી એને પૂરે કરી નાખશે.’

આ જોઈ રવીન્દ્ર બોલી ઊઠ્યો: ‘મને સમજ્યું. આપણે હમણાં જોયું કે એક માછીમારે કેટલી બધી માછલીઓ મારી હતી. હવે તેથી ઊલટું ચાલી હજારો કીડીઓ એક સાપને મારવા લાગી છે.’

ગુરુજી બોલ્યા: ‘રવીન્દ્ર સાચું કહે છે. એક જણ હજારો જીવોને મારે છે. તો બીજા હજારો મળી એક જણને મારે છે, જે જેવું કરે છે તેને તેવું ફળ મળે છે. પણ આ કીડીઓ સમજી નથી. માણસ સમજી છે. માણસે સમજવું જોઈએ કે જેમ આપણને આપણો જીવ વહાલો છે, તેમ દરેકને પોતાને જીવ વહાલો હોય. તેથી માણસે

કોઈને મારવું એ પાપ છે. તેણે તો દરેક પર દયા જ રાખવી જોઈએ. તેણે ભલાઈનાં જ કામ કરવાં જોઈએ. માણસ સારા કામ કરશે તો સારાં ફળ પામશે. ને ખોટા કામ કરશે તો ખરાબ ફળ મળશે.

અભ્યાસ-પ્રશ્નો

૧. શાંતિલાલ બધા સાથે ફરવા કેમ ન આવ્યો ?
 ૨. બળદેવ સાથી માંદો પડ્યો હતો ?
 ૩. માછીમાર અને સાપના દષ્ટાન્તથી આપણે શું સમજી શકીએ છીએ ?
 ૪. તમને કોઈવાર ટપકો મળ્યો છે ? શા કારણથી ?
- (બીજી વાર્તા-દુર્યોધનનો વિનાશ, કૌરવ-પાંડવના બીજા યુદ્ધ)

પાઠ ૧૬

એક પરમેશ્વર

એકં સદ્વિપ્રા બહુધા વદન્તિ,
અગ્નિં યમં માતરિશ્વાનમાહુઃ । (વેદ)

પરમેશ્વર એકજ છે. પણ લોકો તેને અગ્નિ, રુદ્ર, વાયુ, યમ, પ્રહ્લા, વિષ્ણુ, મહેશ વગેરે અનેક નામોથી ઓળખે છે. બુદ્ધાં બુદ્ધાં નામ હોવા છતાં પ્રભુ એક જ છે.

હાથી અને છ આંધળા

એક ગામમાં એક હાથી આવ્યો. આ ગામમાં પહેલાં કદી હાથી આવેલો નહિ. લોકો હાથી જોવા ભેગાં થયાં. આવડું મોટું જનાવર જોઈ નવાઈ પામ્યાં.

આ ગામમાં છ આંધળા રહેતા હતા. તેમણે પણ હાથીની વાત સાંભળી. હાથી કેવો છે તે જાણવાનું તેમને મન થયું. બધા હાથી પાસે પહોંચ્યા. તેઓ હાથીની ચારે તરફ ઊભા રહ્યા. દરેક જણ હાથીને હાથથી તપાસવા લાગ્યો.

એક આંધળાએ હાથાની પીઠ પર હાથ ફેરવતાં કહ્યું: 'હાથી તો ભીંત જેવો લાગે છે.' બીજે આંધળો હાથીના પગ પાસે ઊભો હતો. તે પગ તપાસતાં બોલ્યો: 'ના, ના, હાથી તો થાંભલા જેવો છે.'

આ સાંભળી ત્રીજે આંધળો બોલી ઊઠ્યો: 'જરે મૂરખ, હાથી તો દોરડા જેવો છે.' એણે હાથીનું પુંછડું પકડ્યું હતું.

'તદન જૂઠું.' ચોથો આંધળો બોલ્યો. 'હાથી તો સૂપડા જેવો છે.' આ આંધળો હાથીના કાનને તપાસતો હતો.

પાંચમો આંધળો બોલ્યો: 'તમે બધા જૂઠા છો. હાથી તો કોસ જેવો છે.' એણે હાથીની સૂંઢ પકડી હતી.

આ સાંભળી છઠ્ઠાથી ચૂપ રહેવાયું નહિ. તે બોલ્યો: 'હાથી તો મૂશળ જેવો છે. તમે બધા ખોટા છો.' આ આંધળાના હાથમાં હાથાના દાંત આવ્યા હતા.

આમ બધા આંધળા એકબીજાને જૂઠા કહેવા લાગ્યા. અને પોતે જ સાચો છે એમ માનવા

લાગ્યા. તેમની આ તકરાર સાંભળી એક દેખતો ઘરડો, ત્યાં ઊભો હતો તે બોલ્યો: ‘ભાઈઓ, તમે નકામા તકરાર કરો છો. તમે બધા સાચા છો, પણ તમારામાંથી કોઈની વાત પૂરી સાચી નથી. તમારું જ્ઞાન અધૂરું છે.’

આમ કહી તે ઘરડા માણસે બધા આંધળા-ઓને હાથીના બધા અવયવો બતાવ્યા. હવે તેમને હાથીનું સાચું જ્ઞાન થયું.

બાળકો, આ વાત કેટલી સહેલી છે? પણ તે તેટલી જ ખરી પણ છે. કોઈ પણ ચીજને એક બાબુથી તપાસતાં ખરું શું છે તે જાણી શકાતું નથી. દરેક ચીજને હાથીની જેમ જુદી જુદી રીતે બોધ શકાય છે.

આ દુનિયાનો બનાવનાર પ્રભુ પણ એક જ છે. એ પ્રભુનાં ઘણાં નામો આપણે સાંભળેલાં છે. તેની ઘણી મૂર્તિઓ આપણે જોઈએ છીએ. પણ તે બધી જુદી હોવા છતાં પ્રભુ તો એક જ છે. એક જ પ્રભુનાં જુદાં જુદાં નામો છે. તે જગતને બનાવે છે તેથી તેને આપણે બ્રહ્મા કહીએ, તે જગતનું પાલન કરે છે તેથી તેને વિષ્ણુ કહીએ છીએ. જગતનો નાશ કરે છે તેથી તે રુદ્ર કહેવાય છે. તેનું મુખ્ય નામ ‘ૐ’ પણ છે. માણસ ગમે તે દેવ કે દેવીની ભક્તિ કરે છે, પણ તે આખરે તો એક જ પ્રભુને ઓળખે છે.

અભ્યાસ-પ્રશ્નો

૧. આંધળાઓ શા માટે લડતા હતા ?
૨. તેઓની શી ભૂલ હતી ?
૩. દુનિયાનો બનાવનાર કોણ છે ?
૪. તમે ભગવાનને કેવી રીતે યાદ કરો છો ?

(બીજાં દૃષ્ટાંત—વૃક્ષ ને શાખાઓ, શરીર અને ઇન્દ્રિયોનો કળિયો)

પાઠ ૧૭

પ્રાર્થના

ૐ વિશ્વાનિ દેવ સવિતર્દુરિતાનિ પરાસુવ.

યદ્ ભદ્રં તન્ન આસુવ ॥ ૧ ॥

(સવિતઃ) હે સંસારને પેદા કરનાર (દેવ) પ્રભુ !
(વઃ) અમારા (વિશ્વાનિ) સઘળા (દુરિતાનિ) દુર્ગુણો
અને દુઃખોને (પરાસુવ.) દૂર કરો. (નઃ) અમને (યત્)
જે (ભદ્રં) કલ્યાણકારી ગુણો છે. (તત્) તે (આસુવ)
આપો.

ૐ અગ્ને નય સુપથા રાયે અસ્માન્ વિશ્વાનિ દેવ
વયુનાનિ વિદ્વાન્ । યુયોધ્યસ્મન્નુહુરાણુમેનોભૂમિષ્ઠાં
તે નમ ઉક્તિં વિધેમ ॥ ૨ ॥

(અગ્ને) હે પ્રકાશ સ્વરૂપ (વિદ્વાન્) જ્ઞાનવાન્ (દેવ)
 પ્રભુ (અસ્માન્) અમને (રાયે) સુખ માટે (વિશ્વાનિ)
 સઘળાં (વયુનાનિ) જ્ઞાન અને કર્મો તરફ (સુપથા) સારા
 રસ્તે (નય) લઈ જાઓ. (અસ્મત્) અમારામાંનાં
 (બ્રુહુરાણમ્) ખરાબ (એનઃ) પાપોનો (યુયોધિ) નાશ કરો.
 અમે (તે) તમારી (ભૂયિષ્ઠાં) ઘણી (નમ ઉક્તિ) સ્તુતિઓ
 (વિધેમ) કરીએ છીએ.

નમસ્તે સતે તે જગત્કારણાય,
 નમસ્તે ચિતે સર્વ લોકાશ્રયાય
 નમોઽદ્વૈતતત્ત્વાય મુક્તિપ્રદાય
 નમો બ્રહ્મણે વ્યાપિને શાશ્વતાય ॥ ૩ ॥

(જગત્કારણાય) હે જગતને બનાવનાર (સતે) બધે
 રહેલા પ્રભુ! (તે) તમને (નમસ્તે) અમારા નમસ્કાર હો
 (સર્વલોકાશ્રયાય) બધા લોકોને આશરો આપનાર (ચિતે) જ્ઞાન-
 વાન્ પ્રભુ (નમસ્તે) તમને નમસ્કાર હો (મુક્તિપ્રદાય) હુઃખો-
 માંથી છોડવનાર (અદ્વૈતતત્ત્વાય) બધામાં અબ્બેડ એવા પ્રભુ
 (નમસ્તે) તમને નમસ્કાર હો. (શાશ્વતાય) હંમેશ કાયમ
 રહેનાર (વ્યાપિને) બધે વસેલા (બ્રહ્મણે) પ્રભુને (નમઃ)
 નમસ્કાર હો.

પાઠ ૧૮

શિષ્ટાચાર

ખાળકો, આપણે ઘરમાં વડીલો ને મુર-
ખખીઓ સાથે કેમ વર્તવું તે પહેલા ભાગમાં
શીખી ગયા. તેજ પ્રમાણે સદાચારના ખીન્ન
સામાન્ય નિયમો પણ શીખી ગયા. હવે નિશાળ,
સભા કે મેળાવડામાં આપણે કેવી રીતે વર્તવું
જોઈએ તેના નયમો શીખીશું. ઘરની બહાર
આપણે નીકળીએ એટલે આપણે કેવા છીએ તે
બધા જાણે છે. તેથી આપણે આપણા વર્તન પર,
બોલવા-ચાલવા પર, ખૂબ કાળજી રાખવી જોઈએ.
અને તે માટે નીચેના નિયમો પર ખાસ ધ્યાન
આપવું જોઈએ.

(૧) નિશાળ કે સભામાં એકબીજા સાથે વાતો
ન કરો. ઘોંઘાટ કરો નહિ.

(૨) ચાલુ નિશાળે આવતાં કે જતાં શિક્ષકની
રજા લો.

(૩) શિક્ષક કે કોઈ મુરબ્બી આવે તો ઊભા થઈ નમસ્કાર કરો.

(૪) શિક્ષક વગેરેને ઊભા થઈ જવાખ આપો. જવાખમાં વિનય રાખો.

(૫) નિશાળ કે સભામાં આવતાં-જતાં શાંતિ જાળવો. દોડવું કે ધમધમ ચાલવું નહિ.

(૬) સભા કે મેળાવડામાં વખતસર હાજર થાઓ. જો મોડા આવ્યા હો તો પાછળ બેસો.

(૭) કોઈ સભામાં અધવચ્ચેથી ઊઠી જવું નહિ. જરૂરી કામ માટે જવું પડે તો ચુપચાપ ચાલ્યા જવું.

(૮) સભાની વચ્ચે થઈ ન જવું. બાબુમાંથી કે પાછળથી જવું.

(૯) કોઈની સાથે ખાસ વાત કરવાની હોય તો બહાર જઈ કરો.

(૧૦) તમારો નાનો ભાઈ કે કોઈ રહે તો તેને લઈને ચુપચાપ બહાર ચાલ્યા જાઓ.

(૧૧) પ્રાર્થના વખતે હાથ જોડીને ઊભા રહેવું. વાત કરતી નહિ.

(૧૨) તમારી સાથે ભોજનમાં કે પાર્ટીમાં બેઠેલાં બધાંને પીરસાઈ જાય પછી જ જમવાનું ચાલુ કરો.

(૧૩) તમે જમી રહો. એટલે ઊઠી ન જાઓ. બધાં સાથે ઊઠો. ખાસ કારણથી વહેલા ઊઠવું પડે તો તમારું એટું વાસણ લઈને ઊઠો.

(૧૪) જમતાં જમતાં બચકારા ન બોલાવો. સડા-કાનો અવાજ ન થવા દો.

(૧૫) જમતી વખતે આખાં આંગળાં કે હાથ ખરડી ન નાખો.

(૧૬) એટું થાળીથી બહાર ન પડવા દો. કોઈને દાળ વગેરેના છાંટા ન ઊડે તેની કાળજી રાખો.

(૧૭) જેટલી ભૂખ હોય તેટલું ખાવાનું લો. વધારે લઈ ખોરાક બગાડો નહિ.

(૧૮) થાળી કે આંગળાં ન ચાટો.

(૧૯) મોંમાં ફૂંચો ભરી ન જમો.

(૨૦) ખીજ સાથે બેસીને જમતા હો તો તમારે માટે ખાસ ખાવાનું ન લો, બધા જેવું જ લઈ જમો.

અભ્યાસ પ્રશ્નો

(૧) બળવંતે નીચે પ્રમાણે કયું. તમે હોત તો શું કરત ?

નિશાળમાં ગુરુજી આવ્યા ત્યારે બન્ના ઊભા થયા, બળવંત બેસી રહ્યો. પાણી પીવાનો થયો તો ઊઠીને ધમધમ કરતો ચાલ્યો ગયો. ગુરુજી બહાર ગયા તો તે મોટેથી વાતો કરવા લાગ્યો. સાંજે એક સભામાં મોડો પહોંચ્યો ને સભા વચ્ચેથી આગળ જઈ બેસી ગયો. થોડીવારમાં તો ઊઠીને ચાલતો થયો.

(૨) વિનોદે નીચે પ્રમાણે કયું. તમે હોત તો શું કરત ?

વિનોદ નાતમાં જન્મવા ગયો. ભોજન પીરસાતું હતું. તે ખાવા લાગ્યો. શિખંડ ખાતાં આંગળાં અને હાથ ખરડી મૂક્યાં. ખમીસ પર પણ ટીપાં પાડ્યાં. પોતાને માટે ઘેરથી ખાસ અથાણું ને પાપડ લઈ આવેલો. ભાત જમતાં નીચે વેર્યો. ભાણમાં દરેક ચીજ છાંડી, બધાં કરતાં વહેંચે ઊઠીને ચાલતો થયો.

પાઠ ૧૯

નાગારિક ધર્મ (પાડોશ ધર્મ)

આત્મનઃ પ્રતિકૂલાનિ પરેષાં ન સમાચરેત્ (મહાભારત)

તમને તમારે પોતાને માટે જે ન ગમતું હોય તે તમે બીજાને માટે પણ ન કરો.

નાગારિક એટલે નગરનો રહેવાસી. માણસ ગામમાં રહે કે શહેરમાં. તે એકબીજા સાથે

હળીમળીને રહેનારો છે. એકબીજા સાથે રહેતાં અરસપરસ મદદ કરવી જોઈએ. અને એક માણસે બીજાની સગવડ સાચવવી જોઈએ. આપણા કાગથી બીજાને ખસેલ ન થાય, બીજાને નુકસાન ન પહોંચે તે આપણે હમેશાં વિચારવું જોઈએ. એટલું જ નહિ પણ બીજાનું ભલું થતું હોય ને તે માટે આપણે પોતાનું સુખ જતું કરવું પડે અગર દુઃખ પણ વેઠવું પડે તો તેમ કરવું જોઈએ. જેમ બને તેમ આપણે આપણા પાડોશીનું-સમાજનું-ભલું કરવું જોઈએ. આને માટે કેટલાક નિયમો હમેશાં ધ્યાનમાં રાખવા જોઈએ. તે પર આપણે ધ્યાન ન આપીએ તો પણ અજાણનાં આપણે લોકોનું ધણું નુકસાન કરીએ છીએ. તે નિયમો નીચે પ્રમાણે છે:-

(૧) તમારા ઘરનો કચરો પારકાના ઘર સામે શેરીમાં કે ગમે ત્યાં ન ફેંકો. કચરાપેટી કે ઢિંકરડામાં નાખો.

(૨) રસ્તામાં કે ગમે ત્યાં એટું ન નાખો. કેળાં, સંતરાં, કેરી વગેરેનાં છોતરાં પણ ગમે તેમ ન ફેંકો. જમણવાર કે પાટી પછી પતરાળી કે કાગળો રખડાવો નહિ.

(૩) ગમે ત્યાં થૂકવું નહિ. નિશાળ, રેલગાડી, મોટર, સિનેમા-ઘર વગેરેમાં થૂકવું નહિ. આવી જગ્યાઓએ કચરો પાડવો કે ગંદકી કરવી નહિ.

(૪) બીડીનાં ઠૂંઠાં ગમે ત્યાં ન ફેંકો. સળગતી બીડી ન ફેંકો. બીડી ગમે ત્યાં ઘસી જગા કાળી ન કરો.

(૫) નળ કે કૂવા પર નકામું પાણી ઢોળી ગંદકી ન કરો. વપરાશથી વધુ પાણી ન બગાડો.

(૬) છોકરાંઓને રસ્તામાં બીજની ભીંત પાસે કે ગમે ત્યાં ઝાડો-પેશાબ ન કરાવો. જાહેર મૂતરડા કે જાજર પાણુ બગાડો નહિ.

(૭) આપણા પાડોશમાં કોઈ માંદું હોય કે કંઈ દિલગીરીનો બનાવ હોય તો ઘોંઘાટ ન કરો. ગ્રામોફોન કે વાળું ન વગાડો.

(૮) રાત્રે આબુબાબુનાં લોકો સૂઈ ગયાં હોય ત્યારે ઘોંઘાટ કરી તેમની ઊંઘમાં ખલેલ ન પાડો.

(૯) કાઈ સભામાં બેઠા હો, કોઈ પુસ્તકાલય કે વાચનાલયમાં વાંચતા હો અગર સિનેમા કે નાટક જોતા હો ત્યારે વાતો ન કરો, ગેરેથી વાંચો નહિ કે પગ ઠોકો નહિ.

(૧૦) કોઈની ચીજ વગર પૂછ્યે લો નહિ. પૂછીને લઈ પાછી તેને જ સોંપો. જે ચીજ જ્યાંથી લીધી હોય ત્યાં જ મૂકવાની કાળજી રાખો.

(૧૧) સ્ટેશન પર, પોસ્ટ ઓફિસમાં કે સિનેમા-ઘર આગળ ટિકિટો લેવા માટે ટોળું ન કરો. એક એક પછી એક લાઈનમાં ઊભા રહી લો.

(૧૨) રેલગાડીમાં, મોટરમાં કે બીજી જગ્યાએ સ્ત્રીઓ, બાળકો ને વૃદ્ધાને પહેલી જગા કરી આપો.

(૧૩) અપંગ, આંધળા કે વૃદ્ધાને જરૂર પડ્યે મદદ કરો. તેમની મરકરી કરો નહિ.

(૧૪) અન્નહુયો જે કંઈ પૂછે તેની સાચી માહિતી આપો.

(૧૫) કોઈનું કામ બીજાની મદદ વગર અટકેલું હોય તો તેને તેમાં મદદ કરો. જેમકે પોટલું, ટોપલો ચડાવવાં વગેરે.

અભ્યાસ-પ્રશ્નો

(૧) હિંમત મુસાફરીએ ઊપડ્યો. સ્ટેશન પર પહોંચી ટિકિટ લેવા ધક્કામુક્કી કરવા લાગ્યો. એ ટ્રેનમાં ખાંધાં ને જાલ ત્યાં જ ફેંકી દીધી. નજે પાણી પીધું ને નળ ખુલ્લો મૂકી ચાલતો થયો. ગાડીમાં સેવ-મમરા ખાઈ કાગળ ડબ્બામાં જ ફેંકી દીધો ને ત્યાં જ થૂંક્યો. ડબ્બામાં જગા ન હોવાથી એક ડોશીમા ખૂણામાં ઊમેલાં હતાં જતાં હિંમત પગ પહોળા કરી બેસી રહ્યો.

૬૫

(૨) હિંમત પુસ્તકાલયમાં વાંચવા ગયો ત્યાં મોટેથી વાંચવાં લાગ્યો. કચ્છાટમાંથી પૂછ્યા વગર ચોપડી કાઢી, ટેબલ પર મૂકી ચાલતો થયો. ઘેર આવતાં એક જણે રસ્તો પૂછ્યો તે ન બતાવતાં ચાળા પાડવા લાગ્યો. પાડોશમાં રામાકાકા માંદા હતા છતાં આમોદિાન વગાડવા બેસી ગયો. નાની બચુને દિશા માટે સડકપર બેસાડી આવ્યો.

પાઠ ૨૦

આપણા તહેવારો

તહેવારોનું મહત્ત્વ

દરેક જાતિને પોતાના તહેવારો હોય છે. આ તહેવારો મોટે ભાગે ત્રણ જાતના હોય છે (૧) ફેટલાક તહેવારો ધાર્મિક વિશ્વાસને લીધે પળાય છે. જેમકે-શિવરાત્રિ, એકાદશી આવણી વગેરે (૨) ફેટલાક તહેવારો જાતિના મહા પુરુષોની યાદગારમાં ઉજવાય છે. જેમકે-રામનવમી, જન્મખાટી. ગાંધી-જયંતી વગેરે. (૩) ફેટલાક તહેવારો ઋતુઓના ફેરફારને અંગે રાખવામાં આવ્યા હોય છે. જેમકે વસંત-પંચમી, મકરસંક્રાંતિ, શરદ પૂનમ વગેરે.

સમાજમાં આ તહેવારોનું ધણું મહત્ત્વનું સ્થાન ગણાય. તહેવારો ઉજવવાથી જાતિમાં જીવન આવે છે. એનાથી આપણી સંસ્કૃતિ અને સમૃદ્ધતાને પોષણ મળે છે. લોકોમાં નવો ઉત્સાહ ફેલાય છે. આપણા દેશ, ધર્મ ને જાતિના જે મહાપુરુષો થયા હોય તેમના જીવન પરથી નવી પ્રજાને પ્રેરણા મળે છે.

હિન્દુ રીત-રિવાજો પ્રમાણે તહેવારો પણ ધર્મનું અંગ ગણાય છે. તે દિવસે ફેટલીક ધાર્મિક વિધિઓ કરવાની હોય છે ને વ્રત કે

ટેક લેવામાં આવે છે. તહેવારો વડે પણ જીવનનું ઘડતર થાય છે. તહેવારો ઉજવવામાં આપણી ત્રણ ગતની દૃષ્ટિ હોય છે. (૧) નિશાળ આંદોલન વગેરેમાં રજા પાડવામાં આવે છે. જેથી રોજિંદા કાર્યક્રમમાં ફેરફાર થાય છે. (૨) આ દિવસો આનંદના ગણાય છે તેથી સારું ખાવાનું કરવામાં આવે છે. સાથે રમતગમત રાખી મજા કરવામાં આવે છે. (૩) આ દિવસોમાં કોઈ ખાસ ધાર્મિક કીર્તન કે આખ્યાન રાખવામાં આવે છે અથવા સભા, ભાષણ વગેરે યોજવામાં આવે છે.

તહેવારો અંગેના આ ત્રણે વિભાગો જરૂરી લાગે છે. ખાસ કરીને વિદ્યાર્થીઓ ઉપર એની જાંડી છાપ પડે છે, ને તેમના જીવનનો વિકાસ થાય છે. નીચે હિંદુઓના મુખ્ય તહેવારો આપવામાં આવે છે.]

દિવાળી

દિવાળી હિન્દુઓનો સૌથી મોટો તહેવાર છે. દિવાળી આવે છે ને નાના-મોટા સહુ રાજી થાય છે. દિવાળી પર ઘેર ઘેર દીવા થાય છે. છોકરાઓ ફટાકડા ફેડે છે. દરેક ઘેર સારું સારું ખાવાનું કરવામાં આવે છે. બધાં નવાં કપડાં પહેરે છે. લોકો ઘર ને આંગણું સાફ કરે છે. છોકરીઓ ખારણા આગળ રંગબેરંગી સાથિયા પૂરીને ઘરને દીપાવે છે.

દિવાળીને દિવસે વેપારીઓ લક્ષ્મીપૂજન કરે છે. તે વખતે આખા વરસનો પોતાનો હિસાબ મેળવે છે. હિસાબના ચોપડાનું પૂજન કરે છે ને નવા ચોપડા ચાલુ કરે છે. દિવાળીનો ખાસ દિવસ આસો વદ અમાસનો છે, પણ ચાર દિવસ પહેલેથી જ ચાલુ ગણાય છે. વાઘબારસ, ધનતેરસ, કાળી ચૌદસ ને અમાસ એ બધા દિવાળીના દિવસો ગણાય છે.

એમ કહેવાય છે કે રાજા રામચંદ્ર રાવણને મારીને દિવાળીને દિવસે અયોધ્યા પધાર્યા હતા. તેની ખુશાલીમાં દીવા સળગાવવામાં આવે છે. આ દિવસે કૃષ્ણ ભગવાને નરકાસુર નામના પાપી રાજાને મારીને સોળ હજાર સ્ત્રીઓને કેદમાંથી છોડાવી હતી.

આ દિવસોમાં રજાઓ હોવાથી જુદી જુદી શાળાઓમાં રમત-ગમતની હરીફાઈ ગોઠવી શકાય.

નૂતન વર્ષ

દિવાળીને આગલે દિવસે એટલે કે કાર્તિક સુદ પડવાને દિવસે હિન્દુઓનું નવું વર્ષ શરૂ થાય છે. આ વરસની ગણતરી વિક્રમ સંવત નામે ઓળખાય છે. વિક્રમ ઘણા ન્યાયી અને પ્રજાનું ભલું કરનારા રાજા હતા. તેમણે હિન્દુસ્તાનમાંથી પરદેશીઓને હાંકી કાઢીને હિન્દુસ્તાનને સ્વતંત્ર બનાવેલું. ત્યારથી આ વિક્રમ સંવત્ શરૂ થયો એમ મનાય છે.

નવા વરસને દિવસે બધાં નવાં કપડાં પહેરી એકબીજાને પ્રેમથી મળવા જાય છે ને બધાની શુભ કામના કરે છે. નવા વર્ષના સાલ-સુખારક કે નૂતનવર્ષાભિનંદનના કાગળો સગાં-સ્નેહીઓને મોકલે છે. નાનાં બાળકો સવારે નાહી-ધોઈને પોતાના વડીલો, ગુરુજનોને નમસ્કાર કરવા જાય છે ને તેમના આશીર્વાદ મેળવે છે.

નવા વર્ષે આપણે શું શું કરવાનું છે અને ગયે વર્ષે શું ખામી રહી તે આ દિવસે વિચારવું જોઈએ.

રામનવમી

ચૈત્ર સુદ નવમીને દિવસે દશરથ રાજાને ત્યાં રામનો જન્મ થયો હતો. હિન્દુઓના સૌથી મોટા પુરુષો જે. રામ અને કૃષ્ણ. માણસનું ઊંચામાં ઊંચું જીવન કઈ જાતનું હોવું જોઈએ તે રામના જીવન પરથી જાણવા મળે છે. રામે રાવણ જેવા પાપી રાજાને માર્યો. રાક્ષસોને મારી ઋષિ-મુનિઓનું રક્ષણ કર્યું. પિતાના વચન ખાતર રાજગાદી છોડીને જંગલમાં જઈને રહ્યા. રામના જીવનનાં દૃષ્ટાન્તો પરથી માતાપિતા સાથે, ભાઈ સાથે, પ્રજા સાથે, સેવકો સાથે, ગુરુજનો સાથે, ને પાપીઓ સાથે કેમ વર્તવું તે જાણવા મળે છે. સ્ત્રીતા માતાનું નામ પણ રામ સાથે જ યાદ આવે છે.

આ દિવસ ભક્તિનો છે. તુલસી રામાયણનું વાંચન કરવું. રામના જીવન વિષે કીર્તનો પણ થઈ શકે.

જન્માષ્ટમી

શ્રાવણ વદ આઠમને દિવસે જોલમાં શ્રીકૃષ્ણનો જન્મ થયો. શ્રીકૃષ્ણનું જીવન લોકોના ભલા માટે હતું. તેમણે કંસ, જરાસંધ, શિશુપાલ ને દુર્યોધન જેવા બુદ્ધિમત્તી રાજાનો નાશ કરાવ્યો. શ્રીકૃષ્ણે અર્જુનને ભગવદ્ગીતાનો ઉપદેશ આપ્યો. ભગવદ્ગીતા હિન્દુઓનું ધર્મ-પુસ્તક છે. સાચો ધર્મ કયો તે શ્રીકૃષ્ણે બતાવ્યું. પ્રેમનો સંદેશો સંભળાવ્યો. ને પોતાના હક માટે લડતાં શીખવ્યું. કૃષ્ણના જન્મ-દિવસને જ જન્માષ્ટમી કહે છે.

આ દિવસે ગીતાજીનો પાઠ કરવો લેઈએ. શ્રીકૃષ્ણની શુભલક્ષિત, સુદામા તરફનો પ્રેમ વગેરે કહી શકાય. મહાભારતની વાર્તા કહેવી, ગૌપ્યજનું મહત્ત્વ સમજાવી શકાય.

ગાંધીજયંતિ (રૅંટિયા ખારસ)

ભાદરવા વદ ૧૨ ને દિવસે મહાત્મા ગાંધીજીનો જન્મ થયો હતો. ગાંધીજી હાલના જમાનાના સૌથી મોટા પુરુષ થયા. તેમણે હિન્દુસ્તાનને સ્વરાજ અપાવ્યું. દરેકે સાચી રીતે વર્તવું લેઈએ અને દરેક પર પ્રેમ રાખવો લેઈએ અને કોઈને પણ મારવું લેઈએ નહિ તે શીખવ્યું. સત્યાગ્રહ સામે હથિયારોનું લેર ચાલતું નથી તે બતાવ્યું.

ગાંધીજીના મુખ્ય સિધ્ધાન્તો છે—સત્ય, અહિંસા, હિન્દુ—મુસ્લિમ એકતા, હરિજન—પ્રેમ, આમોદોગ વગેરે.

ગાંધી જયંતિને દિવસે સૂતર કાંતવું, ગાંધીજીના જીવન અને સિદ્ધાંતો પર પ્રવચન કરવાં, વિદ્યાર્થીઓ પાસે સફાર્ધનાં કામ કરાવવાં. ધાર્મિક વિચારો માટે ‘મંગલ પ્રભાત’ વાંચી શકાય.

સ્વરાજ—દિન

૧૫ મી ઑગસ્ટે હિન્દુસ્તાનને સ્વરાજ મળ્યું, ૧૫૦ વરસ સુધી અંગ્રેજોએ રાજ કર્યું. તેમની સામે કોંગ્રેસે લડત ચલાવી. ગાંધીજીએ સત્યાગ્રહની લડત શરૂ કરી ને સ્વરાજ મળ્યું. ૧૫ મી ઑગસ્ટે પં. જવાહરલાલ નેહરુએ બ્રિટિશ

વાવટાને બદલે ત્રિરંગી ધ્વજ ચડાવ્યો. આપણા દેશમાં
આપણા લોકોનું રાજ આવ્યું.

આ દિવસની ઊજવણી આનંદભરે કરી શકાય. રાત્રે
દીવા સળગાવવા, ઉજાણી કરવી, રાષ્ટ્રીય ગીતો ગાવાં. રમત-
ગમતનો કાર્યક્રમ રાખવો, ત્રિરંગી ધ્વજને સલામી આપવી.
કોંગ્રેસનો ઇતિહાસ સમજાવી શકાય.



પરિશિષ્ટ

સૂક્તિ-સંગ્રહ

૧ વિદ્યા વિહીનઃ પશુઃ -ભર્તૃહરી.

જ્ઞાન વગરનો માણસ પશુ જેવો છે.

૨ સર્વેષામેવ દાનાનાં બ્રહ્મદાનં વિશિષ્યતે. -મનુ.

બધા દાનોમાં વિદ્યાનું દાન વધી જાય છે.

૩ શ્રદ્ધાવાન્ લલતે જ્ઞાનમ્. -ગીતા.

ગુરુ પર સાચી શ્રદ્ધા રાખવાથી જ્ઞાન મળે છે.

૪ સુખાર્થિનઃ કુતો વિદ્યા, કુતો વિદ્યાર્થીનઃ સુખમ્.

-મહાભારત.

જે મોજશોખમાં સુખ માને છે તેને વિદ્યા આવડતી નથી. જે વિદ્યાર્થી છે તેણે સુખની ધંધા રાખવી નહિ. તપ વડે વિદ્યા મળે છે.

૫ યેષાં ન વિદ્યા ન તપો ન દાનં,
જ્ઞાનં ન શીલં ન ગુણો ન ધર્મઃ
તે મૃત્યુત્રોકે ભુવિ ભારભૂતાઃ
મનુષ્યરૂપેણ મૃગાશ્ચરન્તિ. -ભર્તૃહરી.

જેમનામાં વિદ્યા, તપ, દાન, જ્ઞાન, સદાચાર, ગુણ

કે ધર્મ કશું જ નથી તે આ પૃથ્વી પર ભાર જેવા
છે. અને માણસના રૂપમાં જનાવર તરીકે જીવે છે.

૬ મિત્રસ્યાહં ચક્ષુષા સર્વાણિ ભૂતાનિ સમીક્ષે.
-વેદ.

હું દરેક પ્રાણીને મિત્રની નજરે જોઉં.

૭ સહનાવવતુ સહનૌ ભુનક્તુ,
સહ વીર્યં કરવાવહૈ !
તેજસ્વિના વધીતમસ્તુ મા વિદ્વિષાવહૈ. -વેદ.

અમે એક સાથે રક્ષણ કરીએ. અમે સાથે
મળીને ખાઈએ. અમે સાથે મળીને મહેનત કરીએ.
અમારું શિક્ષણ તેજસ્વી બને. અમે એક બીજા સાથે
વેર ન રાખીએ.

૮ નાયમાત્મા બલહીનેન લભ્યઃ -ઉપનિષદ.

નબળા શરીર ને નબળા મનવાળા, આ આત્માને
જોખખી શકતા નથી.

૯ અદીનાઃ સ્યામ શરદઃ શતમ્ -વેદ.

સો વરસ સુધી અમે કંગાલ ને ગુલામ ન બનીએ.

૧૦ શુચિ મનો યદસ્તિ, તીર્થેન કિમ્. -ભર્તૃહરી.

આપણું મન પવિત્ર છે તો તીર્થયાત્રાનું
શું કામ ?

૧૧ કા હાનિઃ ? સમયચ્યુતિઃ. -ભર્તૃહરી.

વખત નકામો જોવો એ સહુથી મોટું તુકસાન છે.

૧૨ ન હ્યતો ધર્મચરણં, કિંચિદસ્તિ મહત્તરમ.

યથા પિતરી શુશ્રૂષા, તસ્ય વા વચનક્રિયા ॥

-રામાયણ.

માબાપની સેવા કરવી અને તેમનું કહેવું માનવું તેના કરતાં બીજો કોઈ મોટો ધર્મ નથી.

૧૩ ઉદ્યમેન હિ સિધ્યન્તિ, કાર્યાણિ ન મનોરથૈ.

નહિ સુખતસ્ય સિંહસ્ય, પ્રવશન્તિ મુખે મૃગાઃ

-હિતોપદેશ.

મહેનત કરવાથી દરેક કામ પાર પડે છે. વાત કરવાથી કામ થતું નથી. સૂતેલા સિંહના મોઢામાં હરણો પેસી જતાં નથી. તેને પણ મહેનત કરવી પડે છે.

૧૪ ઘૃષ્ટં ઘૃષ્ટં પુનરપિ પુનશ્ચંદનં ચારુગંધમ્.

-ભર્તૃહરિ.

સુખડને જેટલું ઘસીએ તેમાંથી તેટલી સુવાસ આવે છે. મુસીબતોથી ગુણો વધે છે.

૧૫ યોગઃ કર્મસુ કૌશલમ્.

-ગીતા.

યોતાના કામમાં હોશિયાર બનવું એ જ યોગ છે.

૧૬ વરમેકેા ગુણી પુત્રો, ન ચ મૂર્ખ શતાન્યપિ ।
એકશ્ચન્દ્રસ્તમો હન્તિ, ન ચ તારાગણોપિ ચ ॥
-હિતોપદેશ.

ગુણવાન એક પુત્ર સૌ મૂર્ખ પુત્ર કરતાં સારો છે. એક જ ચાંદો અંધારાનો નાશ કરે છે. હબરો તારા નહિ.

૧૭ યદા યદા મુચ્યતિ વાક્યબાણુ,
તદા તદા જાતિકુલપ્રમાણુમ્.

માણુસ જેવી વાણી બોલે છે તેનાથી તેની જાતિ અને વંશ-જાંચ છે કે નીચ તે પરખાઈ જાય છે.

૧૮ તસ્મૈ હિરણ્યવક્ત્રસે પૃથિવ્યા અકરં નમઃ—વેદ.

રત્ન, અનાજ વગેરેને ધારણ કરનારી પૃથ્વી માતાને અમારા નમસ્કાર હો. માતૃભૂમિને વંદન હો.

૧૯ ગાયન્તિ દેવાઃ કિલ ગીતકાનિ,
સ્વર્ગાપવર્ગસ્ય ચ હેતુ ભૂતાઃ
ધન્યાસ્તુ તે ભારતભૂમિભાગે,
ભવન્તિ ભૂયઃ કૃતિના સુરત્વાત્ ॥

માતૃભૂમિ ભારત માતા ધન્ય છે. જેનાં ગીતો દેવલોક પણ ગાય છે. સ્વર્ગ અને મોક્ષનું સુખ આપનારી ભારતભૂમિમાં લોકો દેવલોકને છોડીને પણ ફરી ફરીને જન્મ લે છે.

૨૦ એક એવ સુદૃઢર્મો, નિધનેષ્યતુયાતિ યઃ ।
 શરીરેણ સમં નાશં, સર્વમન્યદ્ધિ ગચ્છતિ ॥
 -મનુસ્મૃતિ.

ધર્મ (ભલાં કામો)જ એક એવો મિત્ર છે કે જે
 મરણ પછી પણ સાથે જાય છે. બીજું બધું આ શરીર
 સાથે જ નાશ પામે છે.

૨૧ ત્રિભિર્વર્ષે સ્ત્રિભિર્માસૈ સ્ત્રિભિઃ પક્ષૈસ્ત્રિભિર્દિનૈઃ ।
 અત્યુત્કટૈઃ પાપપુણ્યૈરિહૈવ ફલમશ્નુતે ॥
 -હિતોપદેશ.

માણસ જે સારાં-ખોટાં કામ કરે છે તેનું ફળ
 તેને આ દુનિયામાં જ ત્રણ વર્ષે, ત્રણ મહિને,
 ત્રણ પખવાડિયે કે ત્રણ દિવસે, વહેલું-મોડું મળે છે.

૨૨ બુદ્ધિં લુપ્તપતિ યદ્રવ્યં મદકારી તદુચ્યતે.

જે વસ્તુથી બુદ્ધિનો નાશ થાય છે તે નશાવાળી
 ચીજ કહેવાય છે. તેને હમેશ માટે છોડી દેવી જોઈએ.

૨૩ યાદશં ભક્ષયેચ્ચાન્નં, બુદ્ધિર્ભવતિ તાદૃશી.
 દીપસ્તિભિરં ભક્ષયતિ, કર્જીલં ચ પ્રસૂયતે ॥

માણસ જેવું અનાજ ખાય છે તેવી જ તેની
 બુદ્ધિ પણ થાય. જેમકે દીવા અંધારાને ખાય છે ને
 કાળજી કાઢે છે.

૨૪ ભુજતે તે ત્વઘં પાપા યે પચન્ત્યાત્મકારણાત્ ।
-ગીતા.

જે લોકો પોતાના સ્વાર્થ માટે જ પૈસા કમાય
છે ને તેને પોતાને માટે જ વાપરે છે તેઓ પાપને જ
ખાય છે.

૨૫ પરોપકરાય ક્ષન્તિવૃક્ષાઃ
પરોપકરાય વહન્તિ નદઃ ।
પરોપકરાય દુહન્તિ ગાવઃ,
પરોપકારાર્થમિદં શરીરમ્ ॥

ખીનનું ભલું કરવા માટે ઝાડો ફળે છે. નદીઓ
પણ ખીન માટે જ વહે છે. ગાયો દૂધ પણ ખીન
માટે જ આપે છે. ખીનનું ભલું કરવા માટે જ આપણું
આ શરીર છે.

૨૬ તૃણાનિ ભૂમિરુદકં, વાક્યતુર્થી ચ સૂનૃતા ।
એતાન્યપિ સતાં ગેહે, નોચ્છિદ્યન્તે કદાચન ॥
-હિતોપદેશ.

એસવાને સારું આસન; આરામ માટે જમીન,
પીવાને મીઠું પાણી અને સ્વાગત માટે મીઠી વાણી—
આ ચાર વસ્તુઓ કોઈ પણ સારા ગૃહસ્થને ત્યાં ખૂટતી
નથી.

સ્ત્રીકાવ્ય
ગુરુકુલ કાંગરી



गुरुकुल कांगड़ी विश्वविद्यालय,
हरिद्वार

पुस्तक लौटाने की तिथि अन्त में अङ्कित है । इस तिथि
को पुस्तक न लौटाने पर दस नये पैसे प्रति पुस्तक अतिरिक्त
दिनों का अर्थदण्ड आप को लगाया जायेगा ।

५०००.११.१४ ।

આ પુસ્તક નીચે આપેલા સરનામે પણ મળી શકશે.

★ આ ફ્રી ડા ★

- 1 The Manager,
Vedic Centre, 13 Bond Street,
DURBAN. (S. Africa).
- 2 Pandit Randhir Vedalankar,
P. O. Box 412. KAMPALA.
UGANDA (B. E. Africa).
- 3 Shree Satyapriya J. Vazir,
P. O. Box No. 17 ARUA.
(West Nile) B. E. Africa.

★ હિન્દુ સ્તાન ★

- ૧ સ્નાતક મિત્ર મંડળ.
C/o. મહેન્દ્રનાથ વેદલ.
પો. હાંસે
- ૨ શ્રી ઠાકોરભાઈ નરેશભલ.
સિદ્ધ માતાની

પુસ્તકાલય, ગુરુકુલ કાંગ્રી વિશ્વવિદ્યાલય
હરિદ્વાર ।

समस्त हिन्दुओंनी ऐक धार्मिक प्रार्थना

- १ ओं भूर्भुवः स्वः । तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥
- २ ओं विश्वानि देव सवितुर्दुरितान परासुव । यद्भद्रं तन्न आसुव ॥
- ३ ओं अग्ने नय सुपथा रायेऽस्मान् विश्वानि देव वयुनानि विद्वान् । युयौध्वस्मन्नुदुराणुमेनो भूयिष्ठां ते नम उक्तिं विधेम ॥
- ४ नमस्ते सते ते जगत्कारणाय,
नमस्ते यिते सर्वलोकाश्रयाय ।
नमोऽद्वैततत्त्वाय मुक्तिप्रदाय,
नमो अक्षरे व्यापिते शाश्वताय ॥
- ५ त्वमेकं शरण्यं त्वमेकं वरेण्यं,
त्वमेकं जगत्पालकं स्वप्रकाशम् ।
त्वमेकं जगत्कर्तृ पातु प्रवृत्त,
त्वमेकं परं निश्चलं निर्विकल्पम् ॥
- ६ वयं त्वां स्मरामो वयं त्वां भजामो,
वयं त्वां जगत् साक्षिणं नमामः ।
सद्वैतं निधानं निरात्म्यमीशम्,
भवान्भोधिपोतं शरण्यं प्रणमः ॥
- ७ ओं असतो मा सद्गमय । तमसो मा ज्योतिर्गमय ।
मृत्यो मां द मृतं गमय ॥
- ८ सर्वे भवन्तु सुखिनः, सर्वे सन्तु निरामयाः ।
सर्वे भद्राणि पश्यन्तु, मा कश्चिद् दुःखमाप्नुयात् ॥

ओं शान्तिः शान्तिः शान्तिः